



अधिकतम 28.0 डिग्री
न्यूनतम 10.5 डिग्री

रेवाड़ी मूमि

रोहतक, रविवार 22 फरवरी 2026

12 नई अनाजमंडी में श्री श्याम खाटू वाले का जागरण आज, पांडाल सजकर हुआ तैयार



12 अपनी सांस्कृतिक विरासत को संरक्षित रखते हुए आधुनिक चुनौतियों का सामना करें हिंदू समाज



खबर संक्षेप

मारपीट मामले में दो आरोपी गिरफ्तार

धारुहेड़ा। पुलिस ने बेरली में मारपीट करने के मामले में दो आरोपियों को गिरफ्तार किया है। मारपीट में घायल हुए पीड़ित के बयान पर कई लोगों के खिलाफ केस दर्ज किया था। पीड़ित ने उसके साथ जमकर मारपीट करने और जान से मारने की धमकी देने के आरोप लगाए थे। गत 5 फरवरी को दर्ज किए गए मामले में पुलिस ने गुरुग्राम के पंचगांव निवासी ब्रह्मप्रकाश और योगेश को गिरफ्तार कर लिया। मामले की तपतीश में शामिल करने के बाद आरोपियों को पुलिस बेल पर रिहा कर दिया गया।

कुरुक्षेत्र में कल से 27 तक होगा सांग महोत्सव रेवाड़ी।

डीसी अभिषेक मीणा ने बताया कि धर्मनगरी कुरुक्षेत्र में 23 से 27 फरवरी तक पांच दिवसीय सांग महोत्सव का आयोजन किया जा रहा है, जिसमें प्रदेशभर के कलाकार सांगों को प्रस्तुति देंगे। डीसी ने बताया कि सूचना, लोक संग्रह एवं भाषा विभाग हरियाणा की ओर से श्री धनपत सिंह सांग स्मृति पुरस्कार के उपलक्ष्य में सांग महोत्सव का आयोजन किया जाएगा। यह कार्यक्रम प्रतिदिन प्रातः 11 बजे से कलाकृति भवन, हरियाणा कला परिषद नजदीक ब्रह्मसरोवर कुरुक्षेत्र में आयोजित किया जाएगा। पांच दिवसीय सांस्कृतिक आयोजन में कुल 24 सांग प्रस्तुत किए जाएंगे, जिनमें ऐतिहासिक, पौराणिक एवं लोककथाओं पर आधारित कथानक शामिल हैं। विभाग के उप निदेशक एवं डीआईपीआरओ अमित पंवार ने बताया कि सांग महोत्सव के अंतर्गत 23 को वीर विक्रमजीत, हीर-राज्ञा, राजा नल दमयंती और पिंगला भरथरी जैसे सांग मंचित होंगे।

नगर परिषद की ओर से लंबे समय से ट्रैफिक लाइटों को चालू करने में बरती जा रही सुस्ती


शहर के चौराहों पर सफेद हाथी बनी ट्रैफिक लाइटें लाखों खर्च करने पर भी एक दशक से बंद

हरिभूमि न्यूज ॥ रेवाड़ी

शहर में दशक से ट्रैफिक लाइटें चालू नहीं हो पा रही हैं। नगर परिषद ट्रैफिक लाइटों पर मटेनेंस व नई लाइटें लगाने के नाम पर लाखों रुपये बर्बाद कर चुकी है। वर्तमान में शहर के चौराहों पर लगी ट्रैफिक लाइटें सफेद हाथी बनी हुई हैं। दिन-प्रतिदिन बढ़ती वाहनों की संख्या को देखते हुए यातायात व्यवस्थित करने के लिए ट्रैफिक लाइटों को संचालन बेहद जरूरी है, लेकिन प्रशासन की

ओर से इस ओर कोई ध्यान न देकर ढील बरती जा रही है। नगर परिषद की ओर से लंबे समय से ट्रैफिक लाइटों को चालू करने में सुस्ती बरती जा रही है।

फिलहाल शहर के चौराहों पर लगी ट्रैफिक लाइटें कहीं टूटकर लटकी हुई हैं तो कहीं गलत दिशा में घूमी हुई हैं। शहर के प्रमुख चौराहों पर लगी सभी ट्रैफिक लाइटें इस वक्त बंद पड़ी हुई हैं, इन लाइटों में न तो टाइमिंग चल रही है और नहीं ही लाल, हरी व पीली बत्ती जल रही है।



रेवाड़ी। अग्रसेन चौक पर बंद पड़ी ट्रैफिक लाइटें।

फोटो: हरिभूमि



2024 में ठेका देने के बाद से बंद लाइटें

नगर परिषद की ओर से वर्ष 2024 के मई माह में नई ट्रैफिक लाइटें लगाने व खराब लाइटों को ठीक करने के लिए एजेंसी को 24 लाख का ठेका दिया गया था, लेकिन कार्य पूरा नहीं हो पाया, न तो सभी जगह ट्रैफिक लाइटें लगाई गई हैं और न ही चालू हो पाईं। इसके बाद से ट्रैफिक लाइटें बंद पड़ी हुई हैं। शहर के 7 चौराहों पर लाखों रुपये की ट्रैफिक लाइटें लगाई गई थीं। शहर के अग्रसेन चौक, बावल चौक, नाईवाली चौक, इच्छा चौक, अंबेडकर चौक, धारुहेड़ा चुंगी व राव अमर सिंह चौक पर ट्रैफिक लाइटें शुरू की जानी थी। नगर परिषद की ओर से इन लाइटों की मरम्मत पर कई बार लाखों रुपये की राशि खर्च की जा चुकी है, लेकिन जमीनी स्तर पर कोई कार्य नजर नहीं आ रहा है। शहर के सभी चौराहों पर ट्रैफिक लाइटों के सुचारु रूप से चलने ट्रैफिक कंट्रोल करने में काफी मदद मिलेगी। ट्रैफिक लाइटों से शहर की यातायात व्यवस्था में भी काफी हद तक सुधार होगा।



दो मकानों के ताले तोड़कर नकदी व जेवरत चोरी

बावल। श्याम कॉलोनी में चोर दो मकानों के ताले तोड़कर लाखों रुपये नकद और जेवरत चोरी कर ले गए। पुलिस ने मौका मुआयना करने के बाद चोरी का केस दर्ज कर लिया। आसपास के सीसीटीवी कैमरों की मदद से चोरों का पता लगाने के प्रयास किए जा रहे हैं। मूल रूप से यूपी के गोपालपुर का रहने वाला कर्णसिंह एक कंपनी में कार्यरत है। वह श्याम कॉलोनी में किराए के मकान में रह रहा है। कर्णसिंह परिवार सहित नारनौल में दोस्त की बहन की शादी में शामिल होने के लिए गया था। वापस लौटने पर उसे मकान के ताले टूटे हुए मिले। घर का सारा सामान बिखरा हुआ था। चोर उसके मकान से 3 लाख रुपये और जेवरत चोरी कर ले गए। आसपास पूछताछ करने पर पता चला कि चोरों ने पड़ोस में रहने वाले गुड्डू के बंद मकान में भी चोरी की वारदात को अंजाम दिया है। वह भी यूपी का रहने वाला है और अपने घर गया हुआ है। उसे भी मकान में चोरी के बारे में सूचना दी गई है। पुलिस ने कर्णसिंह की सूचना पर घटनास्थल का मौका मुआयना करते हुए चोरी का केस दर्ज कर लिया।



रेवाड़ी। चोरी के बाद पुलिस को जानकारी देती महिला। फोटो: हरिभूमि

मोटर चोरी के मामले में एक और आरोपी गिरफ्तार

हरिभूमि न्यूज ॥ रेवाड़ी

लिसान में चोर एक खेत में लगे सोलर पंप सिस्टम की मोटर चोरी करने के मामले में एक और आरोपी को गिरफ्तार किया है। उसे कोर्ट में पेश करने के बाद रिमांड पर लिया गया है। एक आरोपी को पुलिस पहले ही गिरफ्तार कर चुकी है। पुलिस शिकायत में लिसाना निवासी



सरजीत ने बताया कि उसका खेत नहर के पास है। उसने अपने खेत में फसल सिंचाई के लिए सोलर पंप सेट लगवाया हुआ है। गत 6 फरवरी को उसकी सोलर पंप सिस्टम की मोटर चोरी हो गई। मोटर तीन हॉर्स पावर की है। उसने अपने स्तर पर मोटर की तलाश करने का प्रयास किया, सफलता नहीं मिली। उसकी शिकायत पर पुलिस ने घटनास्थल

का मौका मुआयना किया। चोरी का केस दर्ज कर लिया। पुलिस पुलिस ने मोटर चोरी के आरोपी सुमित को पहले ही गिरफ्तार कर लिया था। उससे पूछताछ के बाद चोरी की मोटर खरीदने के आरोप में पुलिस ने यूपी के मंदरा निवासी मोनिश को चोरी के आरोप में गिरफ्तार कर लिया। आरोपी को पूछताछ के लिए रिमांड पर लिया गया है।

!! महायोगी गुरुगोरक्षनाथाय नमः!! !! श्री बाबा मस्तनाथो विजयतेतराम!!

श्री बाबा मस्तनाथ मठ

सादर आमंत्रण

18वीं सदी से चली आ रही परम्परानुसार

सिद्ध शिरोमणि श्री बाबा मस्तनाथ जी की पुण्यस्मृति में लगने वाला

सालाना मेला व भण्डारा

दिनांक : 23, 24 व 25 फरवरी, 2026

तदनुसार फाल्गुन मास, शुक्ल पक्ष : सप्तमी, अष्टमी, नवमी (सोमवार, मंगलवार, बुधवार) को मनाया जा रहा है।

इस बहुआयामी आध्यात्मिक मेले में आप सभी सहपरिवार सादर आमंत्रित हैं।

अतः सभी महानुभाव, साधु-संत, योगी-संन्यासी, माता बहनें, बच्चे-बुजुर्ग एवं श्रद्धालु, परिजन-पूरजन-स्वजन के साथ पहुँचकर मेले का आनन्द उठाएँ तथा बाबा जी की दिव्य कृपा और आशीर्वाद प्राप्त करें।

मेले के दौरान निम्नलिखित कार्यक्रम आयोजित किये जाएंगे।

सर्कल कबड्डी

24 फरवरी, 2026

विशाल इनामी कुश्ती दंगल

25 फरवरी, 2026

महंत बालकनाथ योगी

गद्दीनशीन महंत श्री बाबा मस्तनाथ मठ, अस्थल बोहर, रोहतक-124021 (हरियाणा)
कुलाधिपति-बाबा मस्तनाथ विश्वविद्यालय | विधायक-तिजारा एवं पूर्व सांसद, अलवर व पूर्व प्रदेश उपाध्यक्ष, भाजपा (राजस्थान)

खबर संक्षेप

दहेज प्रताड़ना मामले में एक आरोपी गिरफ्तार

रेवाड़ी। पुलिस ने दहेज की मांग पर विवाहित को प्रताड़ित करने के मामले में एक आरोपी को गिरफ्तार किया है। पुलिस ने जिले के एक गांव निवासी विवाहिता की शिकायत के आधार पर दोनों पक्षों के बीच सुलहनामा कराने के प्रयास किए थे। कई बार काउंसिलिंग कराए जाने के बाद भी दोनों पक्षों में समझौता नहीं हुआ था। पुलिस ने इसके बाद वाद वर्ष 11 नवंबर को सुसारा लक्ष के लोगों के खिलाफ केस दर्ज किया था। जांच के बाद पुलिस ने इस मामले में हसनपुर निवासी मयंक को गिरफ्तार कर लिया। बाद में उसे पुलिस बेल पर पर रिहा कर दिया गया।

सड़क हादसे के बाद फरार चालक काबू

जाटूसाना। पुलिस ने सड़क हादसे के बाद मौके से फरार एक वाहन चालक को गिरफ्तार किया है। बेरली कलां के निकट हुए हादसे के बाद पुलिस ने घायल के बयान पर 6 फरवरी को वाहन चालक के खिलाफ केस दर्ज किया था। हादसे में घायल युवक को गंभीर चोट आई थी। चालक मौके से फरार होने में कामयाब हो गया था। पुलिस ने मामले की जांच करते हुए यूपी के बंदापुर निवासी टाला चालक जावेद को गिरफ्तार कर लिया। उसका ट्रॉला भी पुलिस ने कब्जे में ले लिया।

अमानत में खयानत का आरोपी गिरफ्तार

रेवाड़ी। पुलिस ने अमानत में खयानत करने के आरोप में दर्ज किए गए मामले में एक व्यक्ति को गिरफ्तार किया है। पुलिस ने पीड़ित पक्ष की शिकायत के आधार पर यूपी के मंदोरा निवासी मोनिश के खिलाफ केस दर्ज किया था। इस वर्तमान में धारूहेड़ा के सेक्टर-6 में रह रहा है। 7 फरवरी को दर्ज मामले में आरोपी फरार हो गया था। पुलिस ने जांच के बाद उसे गिरफ्तार कर लिया। आरोपी को कोर्ट में पेश किया गया, जहां से उसे न्यायिक हिरासत के तहत जेल भेज दिया गया।

वैवाहिक कार्यक्रम से व्यक्ति की बाइक चोरी

कोसली। बच्चा गांव में लगन कार्यक्रम में शामिल होने गए व्यक्ति की मोटरसाइकिल को गांव के ही दो व्यक्ति चुरा कर ले गए। बच्चा निवासी सुधीर कुमार ने नाहड़ पुलिस चौकी में दी शिकायत बताया कि 11 फरवरी रात को वह गांव के अजीत के यहां लगन कार्यक्रम में शामिल होने गया था। मोटरसाइकिल को बाहर खड़ी करके कार्यक्रम में चला गया। वापस आया तो मोटरसाइकिल गायब थी। उन्होंने एक सप्ताह तक मोटरसाइकिल की तलाश की। इस दौरान उन्हें पता चला कि मोटरसाइकिल गांव के ही दो लोगों ने चुराई है। सुधीर ने शुक्रवार को दोनों के नाम सहित नाहड़ पुलिस को शिकायत दी। पुलिस ने शिकायत पर मामला दर्ज कर लिया है।

कक्षा 6 से 12 तक के छात्रों में रचनात्मक सोच व नवाचार को बढ़ावा देना योजना का उद्देश्य

हरिभूमि न्यूज नारनौल

अटल टिकरिंग लैब भारत सरकार के नीति आयोग की ओर से अटल इनोवेशन मिशन के तहत स्थापित एक अभिनव कार्यक्रम है, जो स्कूलों में कक्षा छठी से 12वीं तक के विद्यार्थियों में रचनात्मकता, जिज्ञासा व वैज्ञानिक सोच विकसित करता है। यह डू इट योरसेल्फ के सिद्धांत पर आधारित है, जहां छात्र रोबोटिक्स, आर्टिफिशियल इंटेलिजेंस, थ्री डी प्रिंटर और इलेक्ट्रॉनिक्स जैसे उपकरणों का

अटल इनोवेशन मिशन : जिले के 17 राजकीय स्कूलों में नई अटल टिकरिंग लैब होंगी स्थापित

उपयोग करके नई तकनीकें सीखते हैं। अभी तक भारत वर्ष में सरकार की ओर से 10 हजार से ज्यादा लैब स्थापित की जा चुकी हैं।

जिला विज्ञान विशेषज्ञ रविंद्र कुमार ने बताया कि शिक्षा विभाग की ओर से प्राप्त पत्र के अनुसार अब हरियाणा के 391 राजकीय विद्यालयों में अटल टिकरिंग लैब स्थापित की जाएगी, जिसमें से जिला महेंद्रगढ़ के 17 राजकीय विद्यालय हैं। केंद्रीय बजट 2025-26 में अगले पांच वर्षों में 50000 नए अटल टिकरिंग लैब

स्थापित करने की घोषणा की गई है, जो विशेष रूप से सरकारी स्कूलों पर केंद्रित होगा। इनका उद्देश्य कक्षा छठी से 12वीं तक के छात्रों में रचनात्मक सोच व नवाचार को बढ़ावा देना है। उन्होंने बताया कि जिले के तीन राजकीय विद्यालयों आरोही मॉडल स्कूल मंडाणा, राजकीय वरिष्ठ माध्यमिक विद्यालय नीरपुर व राजकीय मॉडल संस्कृति वरिष्ठ माध्यमिक विद्यालय महेंद्रगढ़ में पहले से ही अटल टिकरिंग लैब सरकार की ओर से स्थापित की जा चुकी है।



नारनौल। लैब में नई तकनीकें सीखते विद्यार्थी। फोटो: हरिभूमि

व्यावसायिक समझ होती है पैदा

जिला शिक्षा अधिकारी डॉ. विश्वेश्वर कौशिक ने बताया कि सरकार की इस तरह की योजनाओं से विद्यार्थी रटने के बजाय, विज्ञान, प्रौद्योगिकी, इंजीनियरिंग व गणित की अवधारणाओं को मॉडल बनाकर सीखते हैं। विद्यार्थियों में वास्तविक जीवन की समस्याओं को तकनीकी समाधानों के माध्यम से सुलझाने की क्षमता विकसित होती है और उनमें व्यावसायिक समझ व इनोवेटिव सोच पैदा होती है।

नगर परिषद परिसर में 15 नई गाड़ियां पहुंची, जिनसे किया जाएगा कचरा संग्रहण

5 साल के लिए नए दिए कम्पनी को ठेका

हरिभूमि न्यूज नारनौल

शहर में अब डोर-डोर कूड़ा उठान का काम नई एजेंसी के माध्यम से किया जाएगा। जिसके लिए नगर परिषद ने ठेका क्लासिक मैन पावर कंपनी को पांच साल के लिए लगभग साढ़े 12 करोड़ रुपये में दिया है। जानकारी के अनुसार नई एजेंसी सोमवार से अपना काम शुरू कर देगी। इसके लिए नगर परिषद परिसर में 15 नई गाड़ियां भी पहुंच चुकी हैं, जिनका उपयोग शहर व परिसर क्षेत्र के गांवों से कचरा संग्रहण के लिए किया जाएगा। बता दें कि इस बार कचरा उठान व्यवस्था में विशेष बदलाव किया गया है। नई गाड़ियों में एक

नई एजेंसी करेगी शहर में डोर-डोर कूड़ा उठान कार्य



नारनौल। नगर परिषद भवन। फोटो: हरिभूमि

ही वाहन के भीतर गीले व सूखे कचरे के लिए अलग-अलग ट्रॉलियां बनाई गई हैं, ताकि कचरे का वैज्ञानिक तरीके से निस्तारण संभव हो सके। पहले दोनों प्रकार का कचरा एक साथ ही डाला जाता था, जिससे आगे प्रक्रिया में दिक्कतें आती थीं। नगर परिषद

क्या कहते हैं नगर परिषद जेई

इस बारे में नगर परिषद के जेई विकास शर्मा ने बताया कि शहर में डोर-डोर कूड़ा उठाने वाली नई कंपनी सोमवार से काम शुरू कर देगी। इसके लिए एजेंसी ने पूरी तैयारी कर ली है। इस बार एक ही ट्रॉली में दो पार्ट कर सूखे व गीले कचरे को अलग-अलग डाला जाएगा।

अधिकारियों के अनुसार नई एजेंसी से सफाई व्यवस्था में सुधार और अधिक प्रभावी कार्य की उम्मीद है। शहर में कुल 31 वार्ड हैं, जिनसे प्रतिदिन कचरा उठान किया जाएगा। नगर परिषद क्षेत्र में शामिल नसीबपुर, नीरपुर, पटीकरा सहित अन्य गांवों से कचरा उठाना भी एजेंसी की जिम्मेदारी होगी। ग्रामीण क्षेत्रों से नियमित कचरा उठान अब तक चुनौती बना रहा है, जिसे नई व्यवस्था से बेहतर करने का लक्ष्य

रखा गया है। लोगों को किया जाएगा जागरूक इसके साथ-साथ लोगों को जागरूक करने के लिए अभियान भी चलाया जाएगा। घर-घर जाकर नागरिकों को गीले और सूखे कचरे को अलग रखने, कूड़ा निर्धारित समय पर देने व कचरा निस्तारण के तरीकों के बारे में जानकारी दी जाएगी। अधिकारियों का कहना है कि आमजन के सहयोग से ही शहर को स्वच्छ तथा सुंदर बनाया जा सकता है।

सीआईए ने स्मैक सहित तस्कर व सप्लायर दोनों को दबोचा



रेवाड़ी। पुलिस गिरफ्तार नशीला पदार्थ तस्कर। फोटो: हरिभूमि

आरोपियों के खिलाफ एनडीपीएस के तहत केस दर्ज किया

हरिभूमि न्यूज नारनौल

उप निरीक्षक कृष्ण कुमार अपनी टीम के साथ राजेश पायलेट चौक पर मौजूद थे। इस दौरान सूचना मिली कि धर्मबीर उर्फ मोटा निवासी गांव दालियावास नशीला पदार्थ स्मैक बेचने का अवैध काम करता है तथा दालियावास स्कूल के पास खाली प्लॉट के पास स्मैक बैच रहा है। सूचना पर पुलिस टीम ने आरोपी को 7 ग्राम नशीला पदार्थ स्मैक सहित काबू कर लिया। आरोपी से पूछताछ करने के बाद पुलिस ने नशीले पदार्थ की सप्लाय करने वाले आरोपी गांव दालियावास निवासी इंद्रजीत उर्फ चुरी के रूप में हुई है। सीआईए धारूहेड़ा प्रभारी निरीक्षक योगेश हुड्डा ने बताया कि 20 फरवरी को

उप निरीक्षक कृष्ण कुमार अपनी टीम के साथ राजेश पायलेट चौक पर मौजूद थे। इस दौरान सूचना मिली कि धर्मबीर उर्फ मोटा निवासी गांव दालियावास नशीला पदार्थ स्मैक बेचने का अवैध काम करता है तथा दालियावास स्कूल के पास खाली प्लॉट के पास स्मैक बैच रहा है। सूचना पर पुलिस टीम ने आरोपी को 7 ग्राम नशीला पदार्थ स्मैक सहित काबू कर लिया। आरोपी से पूछताछ करने के बाद पुलिस ने नशीले पदार्थ की सप्लाय करने वाले आरोपी गांव दालियावास निवासी इंद्रजीत उर्फ चुरी को भी धर दबोचने में सफलता हासिल की।

तेज रफ्तार बस ने दो गोवंश को मारी टक्कर

नारनौल। नांगल चौधरी रोड पर नई अनाज मंडी क्षेत्र में शुक्रवार देर रात तेज रफ्तार रोडवेज बस ने सड़क किनारे खड़े दो गोवंशों को टक्कर मार दी। जिससे दोनों गोवंशों की मौके पर ही मौत हो गई। हादसे के बाद बस चालक वाहन लेकर मौके से फरार हो गया। घटना की सूचना मिलते ही आसपास के लोग मौके पर एकत्रित हो गए और हादसे को लेकर रोष व्यक्त किया। मंडी के दुकानदार नितेश अग्रवाल ने बताया कि वह दुकान से घर जा रहा था। उसने देखा कि मंडी के गेट के सामने दो गोवंश खड़े थे। उसको एक रोडवेज बस ड्राइवर ने टक्कर मारी। जिससे एक गोवंश तो करीब 100 मीटर दूर जाकर गिरा। वहीं एडवोकेट हितेश ने बताया कि गोवंशों को इस प्रकार टक्कर मारकर फरार होना बेहद गैरजिम्मेदाराना कृत्य है। आरोपित ड्राइवर के खिलाफ सख्त कार्रवाई की जानी चाहिए। सूचना मिलने पर पुलिस मौके पर पहुंची तथा स्थिति को संभाला।

राज स्कूल के विद्यार्थियों का जेईई मेन्स में शानदार प्रदर्शन

हरिभूमि न्यूज नारनौल

नेशनल टेस्टिंग एजेंसी की ओर से घोषित जेईई मेंस के परिणामों में राज इंटरनेशनल स्कूल के विद्यार्थियों ने उत्कृष्ट प्रदर्शन करते हुए अपनी शैक्षणिक श्रद्धा सिद्ध की। छात्र आर्यन ने 99.83 प्रतिशत, अभिनव ने 99.82 प्रतिशत और रूपेश ने 99.23 परसेंटिल अंक प्राप्त कर शीर्ष स्थान हासिल किया। इनके अलावा तन्मय कौशिक, सिद्धार्थ, तन्मय सिंह, शुभम यादव,

शुभम यादव, निशाकंत, हेमंत, रिया, पीयूष, लीना, जितन, स्नेहा तथा खुशी यादव ने भी शानदार स्कोर प्राप्त कर विद्यालय और क्षेत्र का नाम रोशन किया। स्कूल चेरमैन राजेंद्र सैनी ने कहा कि यह उपलब्धि विद्यार्थियों की कड़ी मेहनत और शिक्षकों के समर्पित मार्गदर्शन का परिणाम है। निदेशक नवीन सैनी, जितेंद्र सैनी, हेमंत सैनी और प्राचार्य कुलदीप कुमार ने विद्यार्थियों को बधाई देते हुए सम्मानित किया।



रेवाड़ी। विद्यार्थियों को सम्मानित करते हुए स्कूल प्रबंधक। फोटो: हरिभूमि

बाल विवाह रोकथाम पर निकाली जागरूकता रैली

नारनौल। सोसायटी फॉर एजुकेशन एंड वेलफेयर एक्टिविटीज सेवा संस्था की ओर से बालविवाह रोकथाम अभियान के तहत गांव बुचावास जागरूकता रैली निकाली गई। जिसमें राजकीय वरिष्ठ माध्यमिक विद्यालय बुचावास के बच्चों ने भाग लिया। प्राचार्य विरेंद्र ने रैली को हरी झंडी दिखाकर रवाना किया। स्कूल के अध्यापकों व अन्य सामाजिक व्यक्तियों ने बड़ चढ़कर भाग लिया। कार्यक्रम का आयोजन सेवा संस्था की ओर से संचालित एक्सप्रेस डू जरिस्टस प्रोग्राम फॉर चिल्ड्रन परियोजना के तहत किया गया। सेवा संस्था कार्यकर्ता हेमंत शर्मा ने बताया कि रैली विद्यालय से निकलकर गांव के मुख्य रस्ते से होते हुए बस स्टैंड होते हुए वापस स्कूल में पहुंची। सेवा संस्था से दरियाव सिंह ने बाल विवाह पर जागरूकता करते हुए बच्चों को बाल विवाह को रोकने का आग्रह किया। सेवा संस्था प्रतिनिधि मोहित ने बताया कि बाल विवाह से बच्चों का भविष्य अंधकार में चला जाता है।

प्रतिबंधित चाइनीज मांझे को लेकर चलाया सघन चेकिंग अभियान

■ किसी भी दुकान से चाइनीज मांझा या कोई अन्य संदिग्ध सामग्री बरामद नहीं हुई

हरिभूमि न्यूज नारनौल महेंद्रगढ़

पुलिस ने प्रतिबंधित चाइनीज मांझे को लेकर सघन चेकिंग अभियान चलाया। एमपी पूजा वशिष्ठ के सख्त निर्देशों की पालना कर शहर थाना प्रभारी एसआई पवन ने अपनी पुलिस टीम के साथ शहर के बाजार और पतंग-डोर विक्रेताओं की दुकानों पर औचक छापेमारी की। यह कदम त्योहारी सीजन के दौरान चाइनीज मांझे से होने वाली जानलेवा दुर्घटनाओं को रोकने के लिए एहतियातन उठाया गया है। शहर महेंद्रगढ़ के विभिन्न स्थानों पर की गई इस व्यापक छापेमारी और चेकिंग के दौरान पुलिस टीम ने दुकानों के स्टॉक की गहनता से जांच की। जांच अभियान



महेंद्रगढ़। दुकान पर चेकिंग करती पुलिस। फोटो: हरिभूमि

के दौरान किसी भी दुकान से चाइनीज मांझा या कोई अन्य संदिग्ध सामग्री बरामद नहीं हुई। इस चेकिंग अभियान के दौरान, एमएसओ शहर ने सभी दुकानदारों को स्पष्ट और सख्त हिदायत दी है कि भविष्य में भी किसी भी परिस्थिति में चाइनीज या प्लास्टिक नायलॉन का मांझा न तो अपनी दुकान में रखें और न ही बेचें। यदि कोई भी व्यक्ति या दुकानदार इस जानलेवा और प्रतिबंधित मांझे

की बिक्री या भंडारण करता हुआ पाया गया, तो उसके खिलाफ नियमानुसार सख्त कार्रवाई की जाएगी। कनिनी में भी चाइनीज मांझे को लेकर थाना शहर कनिनी की पुलिस टीम द्वारा अलग-अलग स्थानों पर रेड की गई। वहां भी कोई संदिग्ध सामान नहीं मिला, जिस पर टीम द्वारा सभी दुकानदारों को चाइनीज मांझा न रखने और न बेचने के बारे में हिदायत दी गई।



रेवाड़ी। डूंगरवास से खाटूधाम के लिए रवाना होते श्रद्धालु। फोटो: हरिभूमि

डूंगरवास से श्याम भक्त निशान लेकर खाटूधाम रवाना

रेवाड़ी। दिल्ली रोड स्थित गांव डूंगरवास से श्री श्याम प्रभु खाटू वाले की 36वीं निशान पदयात्रा श्री श्याम श्रद्धालु मंडल के प्रधान बाबू चंद्रप्रकाश की अगुवाई में रवाना हुई। श्रद्धालु हाथों में श्याम ध्वजा लेकर अजनों पर थिरकते हुए खाटूधाम के लिए रवाना हुए। चंद्रप्रकाश ने बताया कि गांव से प्रति वर्ष सैकड़ों की संख्या में श्याम प्रेमी खाटूधाम की पदयात्रा करते हैं। श्याम प्रेमियों का दल 25 फरवरी को श्री श्याम प्रभु के चरणों में ध्वजा अर्पित करेंगे। पदयात्रा में पिंकी, राजबाला, सावित्री, संदीप, अनूप, संजय नंबरदार, कालू, राजेश कुमार, उमेश, गौता, लीलावती, कमलजीत, अतुल, बबलू, प्रवीण, मनीष व राकेश सहित अनेक श्याम प्रेमी शामिल थे।

श्रीश्याम सेवा मंडल की निरंतर सेवा समाज के लिए प्रेरणास्रोत: अमित शर्मा

सेवा शिविर सद्भाव व आध्यात्मिक ऊर्जा का करते हैं संचार: पवन बाछौदिया

हरिभूमि न्यूज नारनौल

श्रीश्याम सेवा मंडल श्रीश्याम मंदिर कमेटी अटेली मंडी की ओर से पिछले 33 वर्षों से खाटूधाम जाने वाले पद यात्रियों के लिए निरंतर सेवा शिविरों का आयोजन करना अत्यंत सराहनीय एवं प्रेरणादायक कार्य है। यह शिविर केवल धार्मिक आयोजन नहीं बल्कि सेवा, समर्पण और सामाजिक एकता का सशक्त उदाहरण है। सावन मास में शिव भक्तों एवं फाल्गुन मास में श्याम भक्तों के लिए निःशुल्क देसी घी का भोजन, विश्राम व्यवस्था, केसर युक्त दूध, गोंद के लड्डू तथा अन्य सुविधाएं उपलब्ध कराना वास्तव में पुण्य का कार्य है। उक्त विचार जनसेवा मंडल के राष्ट्रीय अध्यक्ष पवन बाछौदिया ने मुख्य अतिथि के रूप में पुलिस थाना अटेली मंडी के समीप आयोजित श्रीश्याम सेवा मंडल अटेली के 33वें सेवा शिविर के उद्घाटन अवसर पर



नारनौल। श्रीश्याम सेवा शिविर का शुभारंभ करते हुए। फोटो: हरिभूमि

व्यक्त किए। कार्यक्रम में विशिष्ट अतिथि जिला समाज कल्याण अधिकारी अमित शर्मा, प्रसिद्ध शिक्षाविद व समाजसेवी दीपक शर्मा ने कहा कि ऐसे आयोजनों से समाज में भाईचारा, सद्भाव व आध्यात्मिक ऊर्जा का संचार होता है तथा युवा पीढ़ी को सेवा भावना की प्रेरणा मिलती है। कार्यक्रम की अध्यक्षता श्रीश्याम सेवा मंडल के अध्यक्ष कमलेश सैनी ने की। कार्यक्रम में विशेष रूप से बद्दीनाथ धाम से पधारे महाराज सुखराम दास उपस्थित रहे और उनके सानिध्य में सर्वप्रथम मंडल की ओर से हवन-यज्ञ में आहुति देकर पूजन का शुभारंभ किया गया। श्याम सेवा मंडल के संस्थापक व अध्यक्ष कमलेश सैनी जो पिछले 33 वर्षों से इस सेवा शिविर का निरंतर संचालन कर रहे हैं उन अतिथियों का स्वागत करते हुए

ये रहे मौजूद

इस मौके पर मंडल के कोषाध्यक्ष दिनेश जिंदल, सचिव नरनीत जिंदल, प्रबंधक महेश जांगिड़, पवन गोयल, अनिल जांगिड़, ललित अग्रवाल, दीपक गुप्ता पुष्पा दीवान, पूजा सोनी, शीला सैनी, शकुंतला सैनी, गोविंद सोनी, मुकेश गार्ग, जगमल रोहिल्ला, देवन प्रकाश, यश, तन्मना कुमारी, अंशु गोयल, निशा गोयल, रश्मिणी देवी, पायल जिंदल सहित अनेक गणमान्यजन उपस्थित रहे।

कहा कि बाबा श्याम की असीम कृपा और सभी के सहयोग से सेवा की यह ज्योति निरंतर प्रज्वलित है। उन्होंने क्षेत्रवासियों व भक्तजनों का आभार व्यक्त करते हुए कहा कि आप सभी की उपस्थिति हमें नई ऊर्जा प्रदान करती है। कार्यक्रम के दौरान मुख्य अतिथि व अन्य विशिष्ट अतिथियों का पगड़ी पहनाकर, फूलमालाएं एवं स्मृति चिह्न भेंट कर सम्मान किया गया।

ज्ञानस्वरूप भारद्वाज का संपूर्ण जीवन अनुकरणीय रहा: कमांडेंट

हरिभूमि न्यूज नारनौल

क्षेत्र के वरिष्ठ पत्रकार एवं समाजसेवी ज्ञानस्वरूप भारद्वाज 85 वर्ष का शनिवार को सांसारिक यात्रा पूरी करके परलोक गमन हो गया। बड़े ही सम्मान के साथ उनकी अंतिम यात्रा निकली, जिसमें क्षेत्र के गणमान्य लोग शामिल हुए। उनका दाहसंस्कार रेवाड़ी रोड स्थित स्वर्गाश्रम में किया गया। मुख्यांनि उनके पुत्र पुनीत भारद्वाज ने दी। उनके भतीजे भाजपा नेता गोविंद भारद्वाज, सेवा भारती दिल्ली के संगठन मंत्री सुखदेव भारद्वाज, सिद्धार्थ भारद्वाज, जगदीश चंद्र शर्मा अटेली सहित पूरे परिवार के शोककुल सदस्य व रिश्तेदार मौजूद रहे। उनके बचपन के मित्र पूर्व कमांडेंट आर के स्वामी व राधेराल सैनी ने बताया कि ज्ञानस्वरूप भारद्वाज का संपूर्ण जीवन ही बड़ा अनुकरणीय रहा है। उन्होंने बाल्यकाल में पहलवान, युवावस्था में भारतीय सेना में देश सेवा की। तत्पश्चात पत्रकारिता के क्षेत्र में अपनी तेज तर्रार, निर्भीक लेखनी के लिए जाने जाते रहे। 1965 व 1971 के युद्ध में सेना में



ये हुए शामिल

अंतिम यात्रा में गौड़ सभा के प्रधान राकेश मेहता एडवोकेट, पूर्व चेयरमैन गोपाल शरण गर्ग, प्रेम सैनी, सत्यव्रत शास्त्री, वरेंद्र द्विवेदी, बेगमराज गोयल, महावीर प्रसाद अग्रवाल, मदन मोहन सैनी, महेश शर्मा, कांति किर्मल शास्त्री, मनीष शास्त्री, अनिल भारद्वाज एडवोकेट, आजादा मंडल अध्यक्ष हेमंत चौबे, अनोज किर्मल, राजेश बंटी, विजय गोस्वामी, विकास अग्रवाल, संदीप सैनी, वासुदेव यादव, विनय शर्मा, योगेश शर्मा, कुलभूषण शर्मा सहित अनेक गणमान्य लोग शामिल हुए।

हिंदू समाज की ओर से वीर गोगा मंदिर में हिंदू सम्मलेन का आयोजन

अपनी सांस्कृतिक विरासत को संरक्षित रखते हुए आधुनिक चुनौतियों का सामना करे हिंदू समाज



रेवाड़ी। हिंदू सम्मलेन में मंच पर मौजूद अतिथिगण तथा सम्मलेन में मौजूद महिलाएं व बच्चे।



फोटो : हरिभूमि

हरिभूमि न्यूज़ | रेवाड़ी

हिंदू समाज की ओर से शनिवार को वीर गोगा मंदिर में हिंदू सम्मलेन का आयोजन किया गया, जिसमें हजारों की संख्या में हिंदू समाज के लोग शामिल हुए। सम्मलेन में शहबाजपुर पदयावास, कोनसीवास व बैरियावास सहित आसपास की कॉलोनिओ के लोगों की भागेदारी रही। सम्मलेन में हिंदू एकता को मजबूत करने और राष्ट्रीय स्वयंसेवक संघ की 100 वर्षों की गौरवपूर्ण यात्रा पर चर्चा की गई। सम्मलेन में प्रांत प्रचारक डा. सुरेंद्रपाल ने आरएसएस की स्थापना

से लेकर अब तक की उपलब्धियों और समाज में लाए गए पांच प्रमुख परिवर्तनों पर प्रकाश डाला। उन्होंने कहा कि हिंदू समाज को अपनी सांस्कृतिक विरासत को संरक्षित रखते हुए आधुनिक चुनौतियों का सामना करना चाहिए। उन्होंने कहा कि आरएसएस ने पिछले 100 वर्षों में राष्ट्रभक्ति, अनुशासन और सेवा के माध्यम से लाखों युवाओं को प्रेरित किया है। आज का सम्मलेन इसी यात्रा का एक हिस्सा है, जो हिंदू समाज को एकजुट करने का संदेश देता है। उन्होंने कहा कि आरएसएस संगठन आज दुनिया के सबसे बड़े स्वयंसेवी संगठनों में से एक है।

साध्वी दीपांतर भारती ने हिंदू संस्कृति पर व्याख्यान दिया। कार्यक्रम में कलश यात्रा का आयोजन भी किया गया तथा विद्यार्थियों ने हिंदू संस्कृति पर सांस्कृतिक कार्यक्रम पेश किए। सम्मलेन में वक्ताओं ने हिंदू समाज की वर्तमान चुनौतियों, जैसे धर्मांतरण, सांस्कृतिक आक्रमण और सामाजिक एकता पर भी चर्चा की। सभी ने राष्ट्र की एकता और अखंडता की शपथ ली। कार्यक्रम संयोजक शिव कुमार ने कहा कि ऐसे सम्मलेनों से समाज में सकारात्मक ऊर्जा का संचार होता है।

पांच प्रमुख परिवर्तनों पर दिया जोर

महंत समपणानंद ने आरएसएस द्वारा लाए गए पांच प्रमुख परिवर्तनों पर जोर दिया। उन्होंने सामाजिक समरसता, कुटुंब प्रबोधन, पर्यावरण संरक्षण, स्वदेशी जीवन शैली और नागरिक कर्तव्यों के प्रति जागरूकता पर जोर दिया। उन्होंने कहा कि इन पांच परिवर्तनों को व्यवहार में आनाकर समाज आत्मनिर्भर और सुदृढ़ बन सकता है। आज के समय में प्रत्येक नागरिक को इन विषयों पर आत्ममंथन करने की आवश्यकता है।

सांस्कृतिक विरासत को संरक्षित रखते हुए आधुनिक चुनौतियों का सामना करना चाहिए

ये रहे सम्मलेन में मौजूद

इस अवसर पर आयोजन समिति से सतबीर, सूबेदार धन सिंह, मनोज शहबाजपुर, बिजेन्द्र पदयावास, सुनील कोनसीवास, चंद्रकांत बैरियावास, धीरज, गोविंद, राजकुमार, सीए कश्यप, सीए यशपाल, डा. हेमंत, महेश यादव, नगर संयोजक डा. रामबाबू यादव, नगर संरक्षक अजय मित्तल, संघ से योगेश त्यागी, प्रदीप प्रचारक, मनीष प्रचारक व परमिंदर प्रचारक सहित अनेक गणमान्य लोग उपस्थित थे।

वैवाहिक कार्यक्रम में पर्यावरण संरक्षण का संदेश, रागुन में लिया एक छपया व नारियल

कोसली। कोसली में एक वैवाहिक कार्यक्रम में आए लोगों को पर्यावरण संरक्षण का संदेश देने के साथ जागरूक किया गया। शिक्षाविद एवं साहित्यकार डा. महदीर सिंह निदेश ने अपने बेटे डा. सौरभ के लगन कार्यक्रम में मेहमानों का स्वागत एक-एक पौधा वितरित करके किया। तुम्बाहेडी गांव से लगन लेकर आए राजेन्द्र सिंह को भी 11 पौधे तथा सिधरावली से भात लेकर आए मन्ना पक्ष के सुमित व बलराम को भी 11 पौधे भेंट किए गए। डा. निदेश ने बतलाया कि कार्यक्रम में प्लास्टिक और जारस्टिक से बने सामान के स्थान पर गन्ने के वेस्ट से तैयार क्रेकरी का प्रयोग किया गया। उन्होंने बेटे की शादी में एक छपया और नारियल लेकर दहेज प्रथा की रोकथाम का भी प्रयास किया। कार्यक्रम में वीर कुमार यादव, मा. हुकम सिंह, बलजीत यादव, शारदा यादव, जीवन हितेशी, दुखंत यादव, अशोक कुमार, निशांत, रमेश शर्मा, गुरदयाल सिंह, जवान सिंह, दुर्गाबाबू, धर्मेन्द्र सिंह संजय, बलजीत, सुखलाल, रामकिशन, दयानंद भारद्वाज, अशोक, राजेन्द्र रविंद्र, धर्मेन्द्र, रमेश सहित क्षेत्र के अनेक गणमान्य लोग उपस्थित थे।

विद्यार्थियों ने विज्ञान प्रदर्शनी में दिखाए आधुनिक मॉडल

विद्यार्थियों की ओर से हेल्थ चेकअप कैंप का आयोजन भी किया गया हरिभूमि न्यूज़ | रेवाड़ी विवेकानंद पब्लिक स्कूल लाखनौर में विज्ञान प्रदर्शनी का आयोजन किया गया। विद्यार्थियों ने प्रदर्शनी में वायरलेस इलेक्ट्रिसिटी ट्रांसमिशन, इन्टीग्रेटी, रोड सेफ्टी, भूकंप अलार्म, चंद्रयान श्री, आधुनिक पावर जनरेशन सिस्टम, आधुनिक सिंचाई तकनीक, वॉटर हार्वैस्टिंग व मैनेजमेंट, वॉटर पॉल्यूशन, वॉटर ट्रीटमेंट सिस्टम, सोलर पावर जनरेशन व हाइड्रो इलेक्ट्रिसिटी सहित अनेक आधुनिक मॉडल प्रदर्शित किए। विद्यार्थियों की ओर से हेल्थ चेकअप कैंप का आयोजन भी किया गया, जिसमें परेंट्स व स्कूल के विद्यार्थियों का ब्लड टेस्ट, शुगर लेवल टेस्ट, ब्लड प्रेशर, हाइट, वेट की जांच की गई। विद्यालय के निदेशक एडवोकेट सुधीर यादव मॉडलस की सराहना की व बच्चों को प्रोत्साहित किया। विद्यालय प्रबंधन ने विज्ञान प्रदर्शनी में के विजेता विद्यार्थियों को प्रशस्ति पत्र देकर सम्मानित किया।

जेईई में परीक्षा में सफल रहे विद्यार्थी हुए सम्मानित

कोसली। गुजरवास गांव स्थित व्हा एर पब्लिक स्कूल में जेईई में परीक्षा में सफलता प्राप्त करने वाले 9 विद्यार्थियों व प्राध्यापकों को सम्मानित किया गया। विद्यालय कोचिंग विंग के कोऑर्डिनेटर डा. मिलन कुमार ने बताया कि छात्र हर्षित, वंशिका, परीशा, शौर्यन पुनिया, साहित, नितिन कुमार, रेनु रथु व प्रीतम ने परीक्षा में शानदार प्रदर्शन करते हुए सफलता अर्जित की है। निदेशक अजय यादव ने उत्कृष्ट परिणाम के लिए विद्यार्थियों एवं अध्यापकों को बधाई दी। इस अवसर पर प्राध्यापक ओपी यादव, पवन कुमार, उषा यादव, प्रियंका, कौशल्या फोगाट, सुनीति शास्त्री, आशा यादव, पीटीआई लाल सिंह, ज्योति, निशा यादव, मोनिका, मधु, कीर्ति जोगानंद, वंदना दायना, सावित्री यादव, तमन्ना, हिमांशी, सुरेश कुमार व सुनील कुमारी सहित सभी अध्यापक उपस्थित थे।

श्याम मंदिर के स्थापना दिवस पर निकाली कलश यात्रा, मंडारा आज

रेवाड़ी। शनिवार को गांव खालेटा में श्याम मंदिर के स्थापना दिवस पर कलश यात्रा निकाली गई। कलश यात्रा में बड़ी संख्या में महिलाएं शामिल हुईं। मंदिर के महाराज हरिदास ने बताया कि मंदिर में सात दिवसीय श्रीमद्भागवत कथा का आयोजन किया गया। कथा के समापन पर कलश यात्रा निकाली गई। 22 फरवरी को सुबह हवन व मंडार का आयोजन किया जाएगा। कथा का वाचन हरिगोहन शास्त्री ने किया। उन्होंने कहा कि ऐसे धार्मिक आयोजनों से समाज के लोगों में आपसी भाईचारा कायम होता है। सभी को धर्म व जातिवाद से ऊपर उठकर अखंडता के साथ सेवा करने की चाहिए तथा अंधविश्वासों से दूर रहकर वैज्ञानिक दृष्टिकोण अपनाया जाए। इस अवसर पर सुभाष यादव, मंवर सिंह, कैलाश यादव, बलराम, अजय, पूरनमल मुखिल, राधेश्याम शर्मा, राममगत, गोविंद, विनोद, ओमकार सहित अनेक वामीण मौजूद थे।

थाना प्रबंधकों ने सुरक्षा व्यवस्था का लिया जायजा

हरिभूमि न्यूज़ | रेवाड़ी जिला पुलिस की ओर से शहर में सुरक्षा व्यवस्था को मजबूत करने व आपराधिक गतिविधियों की रोकथाम के लिए पैदल गश्त की जा रही है। शुक्रवार रात्रि बावल थाना इस्पेक्टर संजय कुमार, मॉडल टाउन थाने से इस्पेक्टर रतन लाल, धारुहेड़ा थाने से इस्पेक्टर कश्मीर सिंह, खोल थाने से इस्पेक्टर राजेन्द्र कुमार, कोसली थाने से इस्पेक्टर राजेन्द्र कुमार, कोसली थाने से इस्पेक्टर सतीश कुमार, कोसली से इस्पेक्टर मनोज कुमार, गढ़ी बोलनी चौकी से एसआई इंजाज एसआई महिपाल, कुंड चौकी से एसआई योगेश कुमार, नाहड़ चौकी से एसआई अरविन्द कुमार, सेक्टर-3 चौकी से पीएसआई राकेश कुमार व डहीना चौकी से एसआई रजनीश ने

निर्माण श्रमिकों को निर्वाह मता योजना से दी जा रही आर्थिक मदद

रेवाड़ी। हरियाणा सरकार की ओर से एनसीआर क्षेत्र में निर्माण गतिविधियों के बंद होने से प्रभावित पंजीकृत निर्माण श्रमिकों को निर्माण कार्य बंद रहने तक हरियाणा भवन एवं अन्य संनिर्माण कर्मकार कल्याण बोर्ड की ओर से 434 रुपये प्रतिदिन की आर्थिक सहायता प्रदान की जा रही है। डीसी अभिषेक मीणा ने जिले में प्रभावित श्रमिकों को इस योजना का लाभ उठाने के लिए अपना पंजीकरण कराने का आह्वान किया। डीसी मीणा ने बताया कि सरकार सभी श्रमिकों के लिए एक उदार और व्यापक सामाजिक सुरक्षा तंत्र के विकास के लिए प्रतिबद्ध है। उन्होंने बताया कि निर्माण श्रमिकों के लिए निर्वाह मता योजना हरियाणा सरकार द्वारा चलाई गई है।

संवाद किया

पुलिस टीम ने क्षेत्र के मुख्य बाजार, बस स्टैंड, धार्मिक स्थलों और मीडगाड़ वाले इलाकों का निरीक्षण किया। उन्होंने दुकानदारों, व्यापारियों और युवाओं से संवाद किया और पुलिस व्यवस्था को और अधिक प्रभावी बनाने के लिए सुझाव भी किए।

टीम के साथ अपने-अपने क्षेत्र में पैदल गश्त करके सुरक्षा व्यवस्था का जायजा लिया। उन्होंने स्थानीय निवासियों से बातचीत की और क्षेत्र में कानून व्यवस्था बनाए रखने के लिए पुलिस की प्रतिबद्धता दोहराई।

खबर संक्षेप

गवर्नमेंट बॉयज स्कूल के दो छात्रों ने जेईई में लहराया परचम

रेवाड़ी। राजकीय बाल वरिष्ठ माध्यमिक विद्यालय के होनहार छात्र मनीष और दीपांशु ने राष्ट्रीय पात्रा परीक्षा यानि जेईई में उत्कृष्ट प्रदर्शन कर विद्यालय और जिले का नाम रोशन किया है। शनिवार को विद्यालय परिसर में आयोजित सम्मान समारोह में प्राचार्य विनोद यादव ने दोनों मेधावी छात्रों को फूल-मालाएं पहनाकर और उपहार भेंट कर सम्मानित किया। इस मौके पर प्राचार्य विनोद यादव ने कहा कि सीमित संसाधनों के बावजूद सरकारी स्कूल के बच्चों ने अपनी कड़ी मेहनत से यह सिद्ध कर दिया है कि प्रतिभा किसी परिचय की मोहताज नहीं होती। छात्रों की इस सफलता में उनके शिक्षकों का विशेष योगदान रहा। समारोह में पीपीएम विभाग से कविता, पूजा शर्मा और सुनीता कुमारी उपस्थित रहीं, जिनके मार्गदर्शन में छात्रों ने भौतिकी, रसायन और गणित में शानदार अंक अर्जित किए। शिक्षक रमेश शर्मा, जितेन्द्र यादव व मनोज वशिष्ठ ने भी छात्रों को बधाई दी।

सड़क पर ट्रॉला फंसने से लगा रहा जाम कसोला चौक यातायात बुरी तरह प्रभावित

रेवाड़ी। कसोला चौक पर शनिवार दोपहर बाद एक ट्रॉला सड़क पर फंस गया, जिससे चौक पर घंटों जाम लगा रहा। पुलिस ने कड़ी मेहनत के बाद जाम खुलवाया। इस दौरान स्कूल बसों में बैठे मासूम बच्चों को भी भारी परेशानी का सामना करना पड़ा। दोपहर करीब ढाई बजे एक ट्रॉला चौक के पास बंद हो गया। इससे रेवाड़ी व कोटकासिम के बीच आवागमन करने वाले वाहनों के साथ-साथ नेशनल हाइवे से शहर की ओर आने वाले वाहन भी जाम में फंस गए। देखते ही देखते गढ़ी बोलनी रोड के एक हिस्से पर एक किलोमीटर से लंबी वाहनों की लाइन लग गई। यहां तैनात एक पुलिसकर्मी के लिए जाम खुलवाने मुश्किल बन गया।

माड़ावास में बाजार उत्सव का आयोजन, किसानों को उन्नत कृषि तकनीकों की दी जानकारी

रेवाड़ी। कृषि विभाग की ओर से शनिवार को गांव माड़ावास में राष्ट्रीय खाद्य सुरक्षा मिशन के अंतर्गत बाजार उत्सव का आयोजन किया गया। कार्यक्रम की अध्यक्षता खंड कृषि अधिकारी डा. अनीता सिंह ने की। कार्यक्रम में 400 से अधिक किसानों ने उत्साह के साथ भाग लिया। मुख्य अतिथि के रूप में मास्टर सुरेश ने किसानों को प्राकृतिक खेती के विषय में विस्तृत जानकारी दी तथा किसानों को इसके लाभों से अवगत कराया। इस अवसर पर कृषि विज्ञान केंद्र बावल से डा. नरेंद्र ने उन्नत कृषि तकनीकों एवं बाजार उत्पादन बढ़ाने के उपाय साझा किए। मंच संचालन डा. अनीता सिंह ने किया।

एम्स मोपाल में विशेषज्ञ कंसल्टेंट पर नियुक्त हुई बच्चा की डॉ. आकांक्षा

कोसली। बच्चा गांव निवासी शिक्षक की बेटे डा. आकांक्षा यादव का प्यन न्यूरोलाजी में सुपर स्पेशलाइजेशन करने के बाद एम्स मोपाल में विशेषज्ञ कंसल्टेंट के रूप में हुआ है। आकांक्षा ने 2020 में अखिल भारतीय आयुर्विज्ञान संस्थान की प्रतियोगिता परीक्षा में देशभर में 14वीं रैंक हासिल करने के बाद 2024 में एम्स मोपाल से ही डीएम न्यूरोलाजी की शिक्षा पूर्ण की है। पिता जसवंत सिंह ने बताया कि नारगोल के यदुवंशी स्कूल से 12वीं कक्षा पास करने के बाद आकांक्षा ने एमबीबीएस में प्रवेश के लिए प्रतियोगिता परीक्षा 2008 में देशभर में ओबीसी वर्ग में 8वां स्थान प्राप्त किया था। आकांक्षा ने एमबीबीएस देश के सुप्रिफेड लेडी हार्डिंग मेडिकल कॉलेज नई दिल्ली से की। उसके बाद पोस्ट ग्रेजुएशन के लिए नींद पीजी की प्रतियोगिता परीक्षा में देशभर में 27वां रैंक प्राप्त कर दिल्ली से ही यूनिवर्सिटी कॉलेज ऑफ मेडिकल साइंस के जेटीडी अस्पताल से 2015 में जनरल मेडिसिन में एमडी की परीक्षा भी प्रथम प्रयास में उत्तीर्ण की। डा. आकांक्षा ने लेडी हार्डिंग मेडिकल कॉलेज नई दिल्ली के एस्पेक्टिव अस्पताल के आपातकालीन एवं हृदाहत विभाग में सीएसओ के रूप में कार्य किया। कोरोना काल में इयूटी के दौरान डा. आकांक्षा दो बार कोरोना पाजिटिव हुईं। दो दिन बाद से वे एम्स मोपाल में विशेषज्ञ कंसल्टेंट के रूप में कार्यरत हैं। डा. आकांक्षा के पिता जसवंत सिंह सेवानिवृत्त प्राध्यापक हैं तथा माता राजबाला यादव महिला एवं बाल विकास विभाग से सेवानिवृत्त सुपरवाइजर हैं।

हरिभूमि आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-
रेवाड़ी कार्यालय : दुकान नंबर 67, दुर्गा मार्केट, सेक्टर-1 बाला कच्चा रास्ता, नजदीक महाराणा प्रताप चौक, बावल रोड, रेवाड़ी सम्पर्क करें: 0653076211, 8295738500, 9233681005

मृत्यु अंत नहीं है

मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।
हरिभूमि
राष्ट्रीय हिन्दी दैनिक
इस शोकाकुल समय में हम आपके सहभागी हैं।
तेरहवीं/श्रद्धान्जलि/शोक संदेश
आप अर्पित कीजिये अपने श्रद्धा-सुमन **हरिभूमि** के माध्यम से

| साईज | संस्करण | विशेष छूट राशि |
|----------------|--------------------------------------|----------------|
| 5 X 8 सें. मी | स्थानीय संस्करण के अन्दर के पृष्ठ पर | छ. 1500/- |
| 10 X 8 सें. मी | | छ. 2000/- |

+5% GST Extra
नोट : विशेष छूट राशि केवल उपरोक्त साईज पर मान्य। अन्य किसी साईज के लिए कई रेट लागू।
अधिक जानकारी के लिए सम्पर्क करें
रेवाड़ी : दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी फोन : 9653537253, 9671434260

जागरण मनमोहक भजनों से श्याम बाबा की महिमा का गुणगान करेंगे

नई अनाजमंडी में श्री श्याम खाटू वाले का जागरण आज, पांडाल सजकर हुआ तैयार



रेवाड़ी। नई अनाजमंडी में सजाया गया जागरण का पांडाल तथा जागरण के लिए बनाया द्वार।



फोटो : हरिभूमि

हरिभूमि न्यूज़ | रेवाड़ी नई अनाजमंडी में 22 फरवरी को श्री श्याम श्रृंगार सेवा ग्रुप की ओर से फाल्गुन महोत्सव व विशाल जागरण का आयोजन किया जा रहा है। जागरण से पूर्व शहर में खाटू श्याम के जयकारों के साथ श्याम निशान यात्रा निकाली जा चुकी है, जिसमें हजारों श्रद्धालुओं ने भाग लिया। श्याम बाबा की महिमा का गुणगान करेंगे। जागरण इस बार अनाजमंडी स्थित शिव मंदिर के सामने फड नंबर-1 पर किया जा रहा है। पहले जागरण का आयोजन किसान भवन में किया जाना था। जागरण के आयोजन को लेकर शिव मंदिर को जगमग लाइटों से सजाया गया है तथा मंदिर के सामने भव्य पांडाल तैयार किया गया है। जागरण में श्रीधाम वृंदावन से गायक कलाकार ध्रुव शर्मा-स्वर्णा श्री, कोलकाता से राज पारीक व पंकज सोनी और गोकुलगढ़ रेवाड़ी से संजय शर्मा मनमोहक भजनों से श्याम बाबा की महिमा का गुणगान करेंगे। जागरण में भंडारे का भी आयोजन किया जाएगा। जागरण शाम 3 बजे से बाबा की इच्छा तक आयोजित होगा।

इस बार शिव मंदिर के सामने किया जा रहा जागरण का आयोजन जागरण में मुख्य अतिथि के रूप में रामा देवी गोयल शिरकत करेंगी। अति विशिष्ट अतिथि पिस्ता अज्जाल धर्मपत्नी स्व.परसराम अज्जाल, बूजलाल गोयल कोसली वाले व एडवोकेट धीरज यादव होंगे। विशिष्ट अतिथि के रूप में डा. पवन गुप्ता, राजेन्द्र सिंहल, रामकिशन गुप्ता भालखी वाले, विनयशील गोयल कोसली वाले, हरिओम यादव, किशन कटारिया व भगवानदास सैनी सहित अनेक गणमान्य शिरकत करेंगे। जागरण में बाबा की ज्योत आरडीएस गल्स कॉलेज के प्रधान मुकेश अट्टवाल दायेंगे।

स्वस्थ मन, सशक्त तन और संतुलित जीवन ही असली स्वास्थ्य: डॉ नीरज रेवाड़ी।

इंडियन मेडिकल एसोसिएशन की टीम की ओर से आरबीएस स्कूल रामपुरा के वार्षिक फाउंडेशन-डे के अवसर पर मानसिक स्वास्थ्य जागरूकता कार्यक्रम का आयोजन किया गया। मुख्य अतिथि आईएमए अध्यक्ष डा. नीरज यादव ने कहा कि बच्चों के सर्वांगीण विकास के लिए पढ़ाई के साथ-साथ खेल एवं सह-पाठ्यक्रम गतिविधियों में सक्रिय भागीदारी अत्यंत आवश्यक है। उन्होंने बताया कि स्वास्थ्य केवल बीमारी का अभाव नहीं है, बल्कि यह शारीरिक, मानसिक और सामाजिक रूप से पूर्ण स्वस्थ रहने की अवस्था है। उन्होंने कहा कि स्वस्थ मन, सशक्त तन और संतुलित जीवन ही असली स्वास्थ्य है।

बिजली पेंशनर्स एसो. की बैठक कल


रेवाड़ी। हरियाणा बिजली पेंशनर्स वेलफेयर एसोसिएशन यूनिट की मासिक मीटिंग 23 फरवरी को सुबह 10:30 बजे अग्रसेन अस्पताल परिसर कानोड़ गेट में आयोजित की जाएगी। एसोसिएशन के सचिव प्रभु दयाल ने बताया कि बैठक में एसोसिएशन के अहम मुद्दों पर विस्तृत चर्चा की जाएगी।

कुछ साल पहले तक वर्क फ्रॉम होम के बारे में कम ही लोग जानते थे। लेकिन आज कंडीशन इससे भी एक कदम आगे बढ़कर वर्क फ्रॉम एनीवेयर तक पहुंच चुकी है। कई सर्विस सेक्टर ऐसे हैं, जिसमें यह वर्क मोड खूब पॉपुलर हो चुका है। इस मोड के अनेक फायदे हैं तो कुछ कमियां भी हैं। इन सबके बारे में आप जरूर जानना चाहेंगे।

कहीं से भी काम करने की आजादी वर्क फ्रॉम एनीवेयर



आज के दौर में जीवन को सुविधाजनक बनाने वाला मोबाइल बेसुमार लोगों को अपना लती भी बना रहा है। इसके दुष्प्रभावों से बचने के लिए अब लोग तरह-तरह के उपाय आजमा रहे हैं। इनके बारे में आप भी जानिए।



मोबाइल एडिक्शन से बचने के लिए आजमाए जा रहे तरह-तरह के उपाय

टेक्नोलॉजिकल लोकमित्र गौतम

ह सुबह आंख खुलते ही मोबाइल। रात में सोते समय आखिरी नजर तक मोबाइल। दिन में बीच-बीच में सैकड़ों बार स्क्रीन चेक करना। अब ये किसी व्यक्ति विशेष की आदत नहीं बल्कि ज्यादातर लोगों की लाइफस्टाइल बन गई है। अब मोबाइल में नोटिफिकेशन देखना याद नहीं रखना पड़ता। लोगों की यह स्वतः आदत बन गई है। लेकिन इसी दौर में कुछ और भी दिवांगम और विरोधाभासी बातें भी हो रही हैं। एक टूट बहुत तेजी से उभर रहा है और यह है मोबाइल से दूरी बनाने का। नहीं, लोग तकनीक छोड़ नहीं रहे बल्कि उसके साथ नई-नई शक्तों के तहत रिसर्चा तय कर रहे हैं। कोई नोटिफिकेशन बंद कर रहा है, कोई फोन ग्रें स्कैल पर डाल रहा है, कोई डब फोन खरीद रहा है, तो कोई रविवार को मोबाइल अलमारी में बंद करके उसमें ताला लगा देता है। मोबाइल को लेकर उसके पक्ष और उसके विरोध में एक से बढ़कर एक आदतें दुनिया का ध्यान खींच रही हैं।

स्क्रीन अनलॉक करते थे, वहीं ऊपर बताए गए उपाय यानी नोटिफिकेशन मिनिमलिज्म के बाद अब ये संख्या घटकर 40 से 50 बार रह गई है। **ग्रे स्कैल मोड:** इसका मतलब है फोन की रंगीन स्क्रीन को ब्लैक एंड व्हाइट में बदल देना। फोन की दुनिया काली-सफेद होते ही लोगों का रील्स में आकर्षण घट जाता है और स्कॉल करने का मन ही नहीं रह जाता। यह एक छोटा-सा उपाय है, लेकिन इसके बेहद असरदार मनोवैज्ञानिक नतीजे हासिल होते हैं। इसके साथ ही कुछ लोग अपने फोन में डाउनलोड किए गए हर मीडिया एप के लिए लिमिट में 20 से 30 मिनट की लिमिट तय कर देते हैं और लिमिट खत्म होते ही यह एप अपने आप ही लॉक हो जाते हैं, जिससे इनसे मुक्ति मिल जाती है। ये उपाय

शुरू में तो झुंझुलाहट पैदा करता है, मगर 3-4 दिन के बाद इसकी आदत बन जाती है। **फोन मुक्त दिन की शुरुआत:** कुछ लोग इन दिनों सुबह जगने के बाद एक से दो घंटा तक बिल्कुल मोबाइल के पास नहीं जाते, इस दौरान उनका मोबाइल स्विच ऑफ रहता है। जब तक मोबाइल स्विच ऑफ रहता है, वे फ्रेश होते हैं, चाय पीते हैं, अखबार पढ़ते हैं, एक्सरसाइज का अपना रूटीन खत्म करते हैं या ऐसा कुछ नहीं भी करते हैं तो इस दौरान सिर्फ खिड़की या बालकनी से बाहर झांकते हैं। जो लोग ये उपाय आजमा रहे हैं, उनका अनुभव बताता है कि इससे पूरा दिन शांति महसूस होती है।



सोशल मीडिया फास्टिंग: कुछ लोग सोशल मीडिया फास्टिंग का उपाय भी आजमा रहे हैं। फोन से दूर रहने का यह एक और उपाय है। इसके चलते जैसे कुछ लोग धार्मिक रूप से हफ्ते में किसी एक या दो दिन उपवास रखते हैं। लगभग उसी तरह इन प्रयोग के तहत लोग हफ्ते में एक दिन या 15 दिन में एक दिन फोन से पूरी तरह से दूर रहने का उपाय आजमाते हैं। **बेडरूम से बाहर फोन:** कुछ लोग अपने फोन को बेडरूम से बाहर रखकर सोते हैं। इस तरह फोन को बेडरूम से बाहर रखने के बहुत फायदे मिलते हैं। इससे नॉड बेहतर आने लगती है। रात की स्कॉलिंग खत्म हो जाती है। *

व्योम छोड़ना चाहते हैं फोन: हाल के कुछ सालों में ऐसे कई अनुभव सामने आए हैं, जिससे पता चलता है कि मोबाइल लोगों का ध्यान बहुत जल्दी भटका देता है। यह भी महसूस किया गया है कि लगातार मोबाइल का इस्तेमाल करने से अधुरेपन का एहसास बढ़ जाता है। मोबाइल की लत लग जाए, तो कब देखते ही देखते टाइम फुल हो जाता है, पता ही नहीं चलता। इन सबके अलावा हाल के सालों में बिना कुछ किए लोगों को एक ऐसी थकान जकड़ रही है, जो जानकारों के मुताबिक मोबाइल की देन है। ऐसे ही और भी अनेक कारण हैं, जिसके चलते अब लोग मोबाइल से अगर पूरी तरह से नहीं, तो बीच-बीच में कुछ समय तक के लिए पिंड छुड़ाना चाहते हैं। इसलिए इन दिनों लोग मोबाइल से दूर रहने के लिए तरह-तरह के उपाय आजमा रहे हैं। इनमें से कुछ के बारे में बता रहे हैं।

नोटिफिकेशन मिनिमलिज्म: बहुत से लोग अब सिर्फ कॉल और जरूरी एप्स के नोटिफिकेशन ही चालू रखते हैं। व्हाट्सएप ग्रुप, सोशल मीडिया लाइक और ई-मेल अलर्ट, सब कुछ लोग बंद कर रहे हैं। इस कारण फोन हाथ में लेने की अपने आप जरूरत कम रह जाती है। ऐसे उपाय अपनाते वाले लोग बताते हैं- जहां वह पहले 125 से 150 बार तक

मानसिक स्वास्थ्य के लिए है जरूरी

लोग इस बात को गंभीरता से समझने लगे हैं कि फोन के बहुत ज्यादा इस्तेमाल के कारण उनकी आंखों पर ही नहीं, ध्यान लगाने की क्षमता पर, आध्यात्मिक स्थिरता पर और यहां तक कि आत्मसंतोष की अनुभूति पर भी जबर्दस्त असर पड़ने लगा है। मोबाइल से दूर रहना एक तरह से खुद के पास होने जैसा है। क्योंकि जो लोग बहुत ज्यादा फोन इस्तेमाल करते हैं, उन लोगों के अनुभव बताते हैं कि वो जितना ही ज्यादा फोन में रहते हैं, उतना ही ज्यादा अकेलापन महसूस करते हैं। ऐसे में इनसे दूरी बनाने की आदत मानसिक स्वास्थ्य बेहतर बनाती है।



कवर स्टोरी / कीर्तिशेखर

करीब पांच वर्ष पहले कोरोना महामारी ने कार्यशैली में जिस बदलाव को मजबूरी में शुरू कराया था, वह अब स्थायी जीवनशैली का विकल्प बनता जा रहा है। पहले सवाल था- क्या घर से काम करना संभव है? अब सवाल बदल चुका है- क्यों न कहीं से भी काम किया जाए? इसी सवाल से जन्म होता है, वर्क फ्रॉम एनीवेयर की अवधारणा का यानी, ऐसा काम जिसे करने के लिए न तो ऑफिस की दीवारें जरूरी हैं, न किसी तय शहर की सीमा, बस आपका अपना लैपटॉप हो, इंटरनेट कनेक्शन हो और थोड़ी-सी मानसिक एकाग्रता, इसके बाद कहीं पर भी आप अपना ऑफिस वर्क शुरू कर सकते हैं।

ऐसे बदलती गई कार्यशैली: वर्क फ्रॉम होम ने लोगों को यह सिखाया कि जरूरी नहीं कि हर काम मीटिंग रूम या ऑफिस डेस्क पर ही बैठकर किया जाए। इस अवधारणा ने यह भी बताया कि प्रोडक्टिविटी का मतलब केवल कुर्सी पर बैठना नहीं होता। आउटपुट ज्यादा मायने रखता है। इसके बाद लोगों ने महसूस किया कि अगर घर से काम करना संभव है, तो फिर इंटरनेट की बदौलत कहीं से भी काम करना संभव है। कोरोना और उसके बाद से ही लोगों ने घूमने गए हिल स्टेशनों, समुद्र किनारे या शहर से अपने गांव जाकर घर के एक कोने में बैठकर देश-विदेश की मल्टीनेशनल कंपनियों का काम करने लगे। यहीं से वर्क फ्रॉम एनीवेयर का कॉन्सेप्ट व्यवहार में उतरा।

इसलिए चुन रहे यह तरीका: वर्क फ्रॉम एनीवेयर का कॉन्सेप्ट पॉपुलर होने की कई वजहें हैं। महानगरों में भीड़ बहुत बढ़ती जा रही है। भारी-भरकम किराए के बाद ही किराए का मकान मिलता है, बल्कि वहां जिनकी भी बहुत मुश्किल भरी हो जाती है। ऑफिस आने-जाने में रोज ट्रैफिक जाम से पाला पड़ता है। परिवार साथ न होने की वजह से खाने की समस्या होती है। घर और परिवार से दूर रहने के कारण हर समय मानसिक अशांति रहती है। इस तरह काम तो होता है, पर जीवन बेचैन रहता है। इसलिए युवाओं का कहना है कि अब वो जीवन के लिए काम करना चाहते हैं, काम के लिए जीवन की हायतौबा नहीं झेलना



वर्क फ्रॉम एनीवेयर के लिए जरूरी सुविधाएं

- घर में तेज रफ्तार इंटरनेट कनेक्शन होना जरूरी है।
- घर में लैपटॉप के साथ बैकअप पावर की सुविधा होना जरूरी है।
- घर में काम करने के लिए ऑफिस जैसे स्थान का होना जरूरी है।
- रोज सुबह अनुशासित ढंग से पैदा होकर दफ्तर की तरह काम करना जरूरी है।
- घर से काम करते समय कंप्यूटर और साइबर सिक्योरिटी का ज्ञान भी जरूरी है। अगर कंप्यूटर की बेसिक समझ नहीं है तो कभी-भी अगर लैपटॉप या वर्क
- घर से काम करते समय लगातार उत्साह बनाए रखना भी जरूरी है ताकि अपना नियमित रूटीन सही से पूरा कर सकें।



गजल हबीब कैफ़ी

मोहब्बत में जो लिखता है अंधेरे में भी दिखता है

जिसे सब इश्क कहते हैं सर-ए-बाजार बिकता है

फकत रोटी नहीं सिकती तवे पर दिल भी सिकता है

महकता फूल लिखना था उसी को खार लिखता है

खंय महेश कुमार केशरी

कहते हैं, सांप चंदन के पेड़ से हमेशा लिपटे रहते हैं। हालांकि मैं चंदन जैसा तो बिल्कुल नहीं हूँ, फिर भी न जाने क्यों आस-पड़ोस के लोग मुझसे लिपटने को आतुर रहते हैं। कुछ ऐसे ही बगल के घर में रहने वाले मेरे एक पड़ोसी भी हैं। मेरे घर आ धमकने का उनको बस बहाना चाहिए। कभी चीनी, कभी टमाटर, कभी धनिया पत्ती तो कभी मिर्च गोलकी मांगने चले आते हैं। उन पड़ोसी महाशय को जब-जब कोई जरूरत होती है, वे भुजंग की तरह मुझसे आकर चिपट जाते हैं। गोया कि मैं आदमी नहीं बल्कि चंदन का पेड़ हूँ। उनका मेरे घर आना-जाना ऐसे होता है, जैसे मेरा घर नहीं, कोई धर्मशाला हो। ऐसे पड़ोसी मुझे मिले हैं, जिनको दिन भर में मुझसे दसियों बार काम पड़ता है। 'भाई साहब! भाई साहब!' कह-कह कर वे मुझे चूना लगाते रहते हैं। कभी-कभी तो मुझे लगता है, जैसे मैंने इन पड़ोसी महाशय को गोद लिया हुआ है। और वे मेरे बच्चे सरीखे हैं। बाहरे में भाई! मान-न-मान मैं तैरा मेहमान। कभी 'हम बाहर जा

मेरे घर आ धमकने का पड़ोसी महोदय को बस बहाना चाहिए। कभी चीनी, कभी टमाटर, कभी धनिया पत्ती तो कभी मिर्च गोलकी मांगने चले आते हैं। गोया मेरा घर नहीं, कोई धर्मशाला हो।

प्रभु बचाए ऐसे पड़ोसी से



पुस्तक चर्चा / विज्ञान भूषण

दो दिलों की खत-ओ-किताबत

गजलों-नज्मों का शायद ही कोई ऐसा कव्रदान होगा, जो फेज अहमद फेज के नाम से नावाकिफ हो। अपनी शायरी में इंकलाबी तैवर और हुकूमत की बंदियों को चुनौती देने वाले फेज के भीतर एक नाजुक दिल पति और बेहद जम्बती पिता भी मौजूद था, इसकी बानगी उनके द्वारा लिखे उन खतों में दिखती है, जिनको उन्होंने केन्द्र के दौरान अपनी पत्नी और बच्चों को लिखे थे। हाल में छपकर आई किताब 'सुखन तुम्हारे' में फेज के द्वारा लिखे गए 135 खत और उनकी पत्नी एलिस के द्वारा लिखे गए 178 खतों को संकलित किया गया है। वर्ष 1951 में पाक सरकार

रहे हैं, जरा घर देखिएगा।' कभी 'जरा बाइक की चाबी दीजिएगा बच्चे को स्कूल छोड़ने जाना है।' तो कभी 'बाजार जा रहे हैं, जरा मेरा फलना-द्विभक्ताना सामान भी लेते आइएगा।' अगर कभी थोड़ी नाराजगी में जाता तो दांत निपोरते हुए बोलते, 'अब एक पड़ोसी ही तो दूसरे पड़ोसी के काम आता है।' किसी दिन तो किसी रोज कहते, 'भाई साहब आपके पास रस्सी तो होगी?' मन आता है कि कह दूँ, 'जिस भी चीज की जरूरत पड़े, वो आपको मुझसे ही चाहिए होती है। भला मैं आपूर्ति मंत्रालय में काम तो नहीं करता कि हर चीज का जुगाड़ करके आपके लिए रखा हों। भाई मैंने आपका ठेका थोड़ी न लेकर रखा है।' अभी बीते दिनों उन्हीं पड़ोसी का खल चोरी हो गया। वे मुझ पर झल्लाने लगे, 'आप के भरोसे घर छोड़कर गया था, देखिए मेरा खल चोरी हो गया।' मन में आया उसी खल में उन्हे कूट दूँ। कह दूँ कि आपने मुझे अपना खरीदा हुआ नौकर समझ लिया है क्या, जो मैं आपको चाकरी करूंगा। पता नहीं कम मेरा पिंड छूटंगा इन महाशय से! भगवान बचाए ऐसे पड़ोसी से! *

द्वारा गैर कानूनी तौर पर गिरफ्तार किए गए फेज, करीब चार वर्ष तक जेल में रहे। इस दौरान फेज और एलिस के बीच हुई खत-ओ-किताबत का महत्व किसी ऐतिहासिक दस्तावेज से कम नहीं है। यहां गौर करने वाली बात है कि फेज की गिरफ्तारी ने उन्हे बेबस नहीं और मजबूत बना दिया था। 17 जुलाई 1952 को लिखे खत में वह कहते हैं, 'यह जख्म बहुत अचानक, बहुत बेसबब लगा है लेकिन इसे सहने का बल मुझमें है। और इसके सामने भी मेरा फिर नहीं झुकेगा।' 24 अगस्त 1954 को एलिस, फेज को लिखे खत में भीगे जम्बती से उनकी गैरमौजूदगी को महसूस करती हैं, 'जब मीजू ने केक काटा, उसने अपना मुंह बना लिया। आंखें बंद कीं और उस चीज की दुआ मांगी, जिसके लिए हम सब मांग रहे थे- खुदा तुम्हें हमारे पास घर भेज दें।' कह सकते हैं इस किताब में एक इंकलाबी शायर और उनकी पत्नी के व्यक्तित्व का बिल्कुल नया पहलू हमारे सामने उजागर होता है। *

लघुकथा / डॉ. रंजना जायसवाल

खो या-पाया कैप में उस बूढ़े बाबा को बैठे छह घंटे हो गए थे। रात गहरती जा रही थी। अभी तक उन्हे कोई दूंदने भी नहीं आया था। बाबा की आंखें एक आशा के साथ हर आहत के साथ दरवाजे तक जातीं, लेकिन वह निराश होते। कैप के कर्मचारी की ड्यूटी बदलने का समय हो गया था। नए कर्मचारी ने पानी का गिलास पकड़ाते हुए बाबा से पूछा, 'आप कहाँ से आए हैं?' 'बेटा काफी दूर से आए हैं।' 'कुछ नाम तो होगा।' 'नाम...' बाबा ने याद करने की कोशिश की। 'किसके साथ आए हैं?' 'कलुवा, हमारा इकलौता बेटा' 'कुंभ नहाए आए थे?' 'हमार बेटवा ब्याह के दस बरस के बाद पैदा हुआ था। उसकी अम्मा मन्नत की रही, गंगा मैया को साड़ी चढ़ाएगी पर परमात्मा को कुछ और ही मंजूर था। अब जइबे तब जइबे करते-करते बख्त निकल गया। उसकी अम्मा ने मरते बख्त कसम ली थी। बचुवा के साथ मन्नत उतारे आए रहे। कुंभ नहाए लेब और मन्नत भी उतारे देब।' 'बेटा कहाँ है बाबा?' 'हमसे बोला कुछ खाए का सामान लेने जाए रहे। इहां बैठे रहो हम अबही आत है।' 'फिर?' 'हमको बैठाकर पता नहीं कहाँ चला गवा? पुलिस वाले हमको इहां पहुंचा गए।

डुबकी

बेचारा कितना परेशान हो रहा होगा। बाबा की आंखों में अपने बेटे कलुवा के लिए चिंता उभर आई। कर्मचारी समझ चुका था, बीते कुछ दिनों में बाबा जैसे न जाने कितने लोग अपनों की तलाश और इंतजार में भटक रहे थे। 'बाबा, दस बार माइक पर कलुवा का नाम पुकारा जा चुका है। फोन नंबर याद है उसका?' 'फोन?' 'वापसी कब थी?' 'छ: बजे की टरने थी।' 'पर बाबा अब तो नौ बजे रहे हैं।' 'नौ।' बाबा की आंखों के जुनून धूप पड़ गए। 'कलुवा आता ही होगा। हमें लिए बिना कैसे जाएगा?' बाबा ने धीरे से बुदबुदाया। सामने गंगा मैया मंद-मंथर गति से बह रही थी। वह एक और पाप की साक्षी थी। जिसे कोई डुबकी धुल नहीं सकती थी। *



पुस्तक: सुखन तुम्हारे, लेखक: फेज अहमद फेज-एलिस फेज, अनुवाद: जाकर इकबाल, मूल्य: 550 रुपाय, प्रकाशक: राजकमल प्रकाशन, नई दिल्ली



मध्य प्रदेश का प्राणपुर गांव



तमिलनाडु स्थित औरोविले गांव

वैसे तो पर्यटन के लिहाज से अपने भारत देश में अलग-अलग तरह के बेशुमार स्थल मौजूद हैं। लेकिन अगर आप बिल्कुल अनोखे और सुकून भरे पर्यटन स्थल घूमना चाहते हैं तो आपको कुछ विशिष्ट पर्यटन गांवों का रुख करना चाहिए। यहां बता रहे हैं देश के कुछ ऐसे खूबसूरत गांवों के बारे में, जो आपके लिए परफेक्ट ग्लाम्य-पर्यटन स्थल हो सकते हैं।

भय को जब करेंगे पराजित तब मिलेगी मनचाही सफलता

कई बार हमारे भीतर कुछ ऐसे डर समा जाते हैं, जो सफलता और खुशहाल जीवन की राह में बड़ी रुकावट बन जाते हैं। कौन से हैं ये डर और इनसे कैसे निपटा जाए, मनचाही सफलता पाने के लिए आपको जरूर जानना चाहिए।

सेल्फ मोटिवेशन / शिखर चंद जैन

डर सफलता की राह में सबसे बड़ी अड़चन होती है। 'जो डर गया समझो मर गया', 'डर के आगे जीत है।' ये कुछ पॉपुलर कोटेशंस या फिल्मी डायलॉग हैं, जिन्हें आपने कहीं न कहीं पढ़ा या सुना होगा। सवाल है कि आखिर ये कौन से डर हैं, जिनसे उबरना जरूरी है और इनसे कैसे उबरें, ताकि आप सफल, समृद्ध जीवन की ओर बढ़ सकें। **पैसे न होने का डर:** अमीर हो या मध्य वर्ग के लोग, पैसे की कमी होने से सब डरते हैं। मध्य और निम्न वर्ग को और ज्यादा गरीब होने का डर सताता है। पैसे की कमी का डर व्यक्ति को महत्वाकांक्षाओं, जोखिम लेने की क्षमता और हिम्मत को खत्म कर देता है। सबसे पहले निर्णय की शक्ति का उपयोग करके इस डर को दूर करें। अपनी चेतना को हमेशा धन की कमी से हटाकर धन की अधिकता पर केंद्रित करें। धन कमाने के तरीकों के बारे में सोचें, न कि गरीबी के परिणामों के बारे में। अपनी आय बढ़ाने का एक स्पष्ट और लिखित लक्ष्य और योजना बनाएं। जब आपके पास काम करने की एक ठोस योजना होती है, तो डर की जगह आत्मविश्वास ले लेता है। हमेशा यह सोचें कि आपकी आंतरिक 'खुशी' भौतिक संपत्ति से अधिक महत्वपूर्ण है। इसके साथ ही पूरी मेहनत से धन कमाने के अपने प्रयास जारी रखें।



अपने मन को सकारात्मक और स्वस्थ विचारों से भरें। स्वास्थ्यवर्धक जीवनशैली अपनाएं। नियमित व्यायाम, संतुलित आहार और पर्याप्त आराम पर ध्यान केंद्रित करें। अपनी दिमागी शक्ति का उपयोग करें। यह विश्वास करें कि एक स्वस्थ दिमाग एक स्वस्थ शरीर का निर्माण करता है। अपनी मानसिक ऊर्जा को ठीक होने या स्वस्थ रहने में लगाएं, न कि बीमार पड़ने के डर में।

रिश्ते खोने का डर: यह डर किसी प्रियजन, जीवनसाथी या परिवार के सदस्य से बिछड़ने या उन्हें खोने के भय से जुड़ा होता है। इसे दूर करने के लिए आत्म-प्रेम और आत्मविश्वास बढ़ाएं। जब आप खुद से प्यार करते हैं और खुद पर भरोसा करते हैं, तो आप दूसरों पर भावनात्मक निर्भरता कम कर देते हैं। इधर-उधर इस डर का सबसे बड़ा संकेत है। तर्कसंगत रूप से अपनी असुरक्षाओं को पहचानें और उन्हें तर्क से दूर करें। यह समझें कि आप किसी को नियंत्रित नहीं कर सकते। रिश्ते विश्वास और आपसी सम्मान पर टिके होते हैं, डर पर नहीं।



बुढ़ापे का डर: यह डर अक्सर उम्र बढ़ने के साथ आने वाली शारीरिक कमजोरी, शारीरिक आकर्षण में कमी, आर्थिक अभाव और मृत्यु की संभावना से जुड़ा होता है। इसे दूर करने के लिए बुढ़ापे को अनुभव और ज्ञान के रूप में देखें। उम्र बढ़ने को कमजोरी के रूप में नहीं, बुद्धिमत्ता के संकेत के रूप में स्वीकार करें। शारीरिक और मानसिक रूप से सक्रिय रहकर इस डर का मुकाबला करें। नए कौशल सीखें और जीवन में उत्साह बनाए रखें। अपनी आर्थिक सुरक्षा शुरू से ही सुनिश्चित करें। वित्तीय योजना बनाकर बुढ़ापे में संभावित गरीबी के डर को कम करें।

इनमें से कोई डर हो या कोई अन्य प्रकार का डर, सभी डरों को दूर करने का मूल मंत्र 'इच्छाशक्ति' और 'सकारात्मक मानसिक दृष्टिकोण' है। इन दो मूल मंत्रों को अपनाकर आप भयमुक्त खुशहाल जीवन जी सकते हैं। *

टूरिस्ट प्लेसेस

समीर चौधरी

आमतौर पर माना जाता है कि गांवों में सुविधाओं की कमी होती है। इसीलिए शहर के लोग वहां जाना पसंद नहीं करते हैं। लेकिन आपको जानकर अच्छा लगेगा कि कुछ प्रदेशों के चुने हुए गांवों को विशिष्ट पर्यटन स्थल के रूप में विकसित किया गया है। जहां आप आधुनिकता और शहरी शोर-शराबे से दूर शांत, स्वच्छ और सुकून भरा अनुभव पा सकते हैं। लद्दाख की पहाड़ियों और छत्तीसगढ़ के जंगलों से लेकर, तमिलनाडु और उत्तर प्रदेश तक में कई ऐसे गांव हैं, जो विरासत और प्रकृति को सुरक्षित रखे हुए हैं। अपनी इस विशेषता के कारण यह उन पर्यटकों के आकर्षण का केंद्र बने हुए हैं, जिनकी ग्रामीण जीवनशैली, संस्कृति व इतिहास में दिलचस्पी होती है। ऐसे ही कुछ गांवों के बारे में जानिए।

सावरवानी-लाडपुरा खास-प्राणपुर, मध्य प्रदेश: मध्य प्रदेश के ये तीन गांव आपको ग्रामीण भारत की सुंदर छवियों से रूबरू कराते हैं। प्राणपुर, सावरवानी व लाडपुरा खास गांवों को वर्ष 2024 में सर्वश्रेष्ठ पर्यटन गांवों के रूप में सम्मानित किया जा चुका है। सावरवानी, आपको गोंड आदिवासी जीवन का अनुभव कराता है। यहां आरामदायक होमस्टे और सुंदर फार्मलैंड्स हैं। लाडपुरा आपको विश्वसनीय बुदेली पहसास से आकर्षित करता है। यहां के परंपरागत घर व हाथ से पेंट की गई खूबसूरत दीवारों पर्यटकों को मोहित करती हैं। प्राणपुर, भारत का पहला क्राफ्ट हैंडलूम पर्यटन गांव है, जहां लगभग 900 बुनकर हैं, जो चंदेरी कपड़ा बुनने की कला में माहिर हैं। इन गांवों में आप

क्राफ्ट वर्कशॉप, फॉरेस्ट वॉक, साइकिलिंग ट्रेल्स और सांस्कृतिक कार्यक्रमों का अनुभव कर सकते हैं। ग्वालियर एयरपोर्ट से प्राणपुर 240 किमी. और लाडपुरा खास 123 किमी. की दूरी पर है, जबकि जबलपुर से सावरवानी की दूरी 220 किमी. है।

तार गांव, लद्दाख: लद्दाख क्षेत्र में इस गांव को पहला सीसीए (कम्युनिटी-डिक्लेयर्ड कंजर्वेशन एरिया) घोषित किया गया। लद्दाख का यह खूबसूरत गांव भी पर्यटन मंत्रालय की भारत के सर्वश्रेष्ठ पर्यटन गांव की 2024 की सूची में शामिल हो चुका है। इसके संरक्षित क्षेत्र का प्रबंधन स्थानीय समितियां करती हैं, जोकि अपने प्राकृतिक संसाधनों, संस्कृति व परंपराओं को सुरक्षित रखने की जिम्मेदारी निभाती हैं। इनके पास समुदाय की निगरानी वाला पर्यटन, शून्य-प्लास्टिक अभियान और लद्दाखी सांस्कृतिक प्रथाओं के संरक्षण का भी दायित्व है। यहां आप ऊंचाई पर ट्रेकिंग, प्राचीन मठों को देख सकते हैं और इको-होमस्टे में ठहर सकते हैं। यहां आने के लिए निकटतम एयरपोर्ट लेह है, जहां से तार लगभग 85 किमी. के फासले पर है।

कारिकोट गांव, उत्तर प्रदेश: उत्तर प्रदेश के बहराइच जिले में स्थित कारिकोट गांव को इंडियन सब-कॉन्टिनेंट रेसॉर्ट्स-ग्रैंड टूरिज्म अवार्ड 2025 (पीस, अंडरस्टैंडिंग एंड इन्क्लूसिविटी) से सम्मानित किया जा चुका है। स्थानीय थारू आदिवासी समुदाय के प्रयासों से इस गांव में होमस्टे, क्रॉस-बॉर्डर इको-टूरिज्म व सांस्कृतिक अनुभव को प्रोत्साहित करने के साथ ही देशज क्राफ्ट, खान-पान व लोककला को पुनर्जीवित किया गया है, जिससे यह गांव थारू विरासत का लाइव म्यूजियम बन गया है। आप यहां खासतौर से विलेज वॉक, स्थानीय खान-पान, हस्तकला ट्रेल, झील के किनारे पक्षियों को देखने के साथ ही स्थानीय कहानी सुनाने के आयोजनों का अनुभव कर सकते हैं। इससे निकटतम एयरपोर्ट लखनऊ

गांवों में मिलेगी सुकून की छांव



खूबसूरत वादियों के बीच स्थित लद्दाख का तार गांव



छत्तीसगढ़ के बस्तर क्षेत्र में स्थित धुडमारास गांव

है, जहां से यह गांव लगभग 200 किमी. दूर है। **औरोविले गांव, तमिलनाडु-पुडुचेरी:** औरोविले गांव वैसे तो तमिलनाडु में है, लेकिन इसका कुछ हिस्सा पुडुचेरी में भी है। यह भारत में स्थित एक अंतरराष्ट्रीय टउनशिप है, जिसे यूनेस्को द्वारा मान्यता प्राप्त है। इसकी भूमि एक जमाने में कटाव के कारण बेकार हो गई थी, लेकिन अब दशकों के वनीकरण, इको-आर्किटेक्चर और वेस्ट-फ्री सिस्टम से फिर हरी-भरी हो गई है। यहां पर आप मैत्री मंदिर देख सकते हैं। इसके अलावा सस्टेनेबल-लिविंग वर्कशॉप, पॉटरी, वीविंग और योग सत्र में हिस्सा लेने के साथ ही 3,000 एकड़ में फिर से लगाए गए वन में साइकिलिंग का रोमांचक अनुभव ले सकते हैं। औरोविले गांव चेन्नै एयरपोर्ट से लगभग 140 किमी. और पुडुचेरी से तकरौबन 11 किमी. की दूरी पर स्थित है।

धुडमारास गांव, छत्तीसगढ़: छत्तीसगढ़ के बस्तर क्षेत्र में धुवा कबीले द्वारा संचालित यह पर्यटन गांव इको-फ्रेंडली अनुभव प्रदान करता है, जैसे- बैबू राफिंग, कयाकिंग-और ट्रेकिंग। यहां सोलर-पॉवर इंफ्रास्ट्रक्चर है। वन संरक्षण प्रयासों के कारण परंपरागत जल स्रोतों को दुरुस्त किया गया है और स्थानीय तौर पर निर्मित होम स्टे भी हैं। इस गांव में आदिवासी संस्कृति, परंपरागत शिल्प व सोल वन ट्रेल्स का आनंद लेने के साथ ही लोक संगीत और स्थानीय खेतों से मेज तक जायकेदार भोजन का अनुभव ले सकते हैं। सतत पर्यटन विकास के लिए धुडमारास गांव का चयन यूएनइन्वैल्यूटेड टूरिज्म विलेज अपग्रेड प्रोग्राम 2024 में किया गया था। यहां से निकटतम एयरपोर्ट जगदलपुर है, जहां से यह गांव लगभग 35 किमी. के फासले पर है। *

भारत की प्राचीनतम और महानतम नदियों- गंगा, नर्मदा की तरह ही ताप्ती नदी का भी भारतीय संस्कृति, भूगोल एवं अर्थव्यवस्था में महत्वपूर्ण स्थान है। ताप्ती नदी से जुड़े कुछ महत्वपूर्ण तथ्यों के बारे में बता रहे हैं, जिनसे आप इस नदी की महत्ता को और भी अच्छे से जान-समझ पाएंगे।

गंगा-नर्मदा जैसी महत्वपूर्ण पश्चिमवाहिनी ताप्ती नदी



नदी गाथा / वीना गौतम

ताप्ती जिसे तापी नदी भी कहते हैं, भारत की उन चुनिंदा बड़ी पश्चिम वाहिनी नदियों में से है, जो मध्य भारत से निकलकर अरब सागर में गिरती है। यह विशेषता इसे गंगा जैसी विशाल पूर्व वाहिनी नदी और नर्मदा जैसी महान पश्चिम वाहिनी नदी के समकक्ष बनाती है। भौगोलिक, आर्थिक, पारिस्थितिक और सांस्कृतिक स्तरों पर इस नदी की भूमिका अत्यंत व्यापक है। **उद्गम-प्रवाह:** ताप्ती नदी का उद्गम मध्य प्रदेश के बेतूल जिले के पास सतपुड़ा पर्वतमाला में है। यहां से लगभग 724 किलोमीटर की यात्रा तय करते हुए महाराष्ट्र और गुजरात से गुजरती यह नदी अंततः अरब सागर में जा मिलती है। यह पूर्व से पश्चिम की ओर बहती है। इस नदी की सहायक नदियां इसकी जलराशि को संपन्नता प्रदान करती हैं। ताप्ती की सहायक नदियों में पूर्णा, गिरणा, वाचुर और अंजली जैसी नदियां शामिल हैं। ताप्ती को गंगा और नर्मदा के समकक्ष महत्वपूर्ण नदी इसलिए माना जाता है, क्योंकि यह भी इन्हीं की तरह विशाल नदी घाटी प्रणाली बनाती है। ताप्ती नदी का जलभरण क्षेत्र लगभग 65 हजार वर्ग किलोमीटर है। जहां तक इसके बहाव की गति की बात है, तो शुष्क मौसम में इसका बहाव 0.3 से 0.6 मीटर प्रतिसेकेंड होता है, जबकि मानसून के दौरान ताप्ती नदी का बहाव 1.5 से 3 मीटर प्रति सेकेंड तक पहुंच जाता है। ताप्ती का औसत वार्षिक प्रवाह 17 से 18 बिलियन घन मीटर आंका गया है। इसका अधिकांश भाग जून से सितंबर यानी मानसून के दौरान प्राप्त होता है। ताप्ती नदी की वर्षा पर निर्भरता करीब 75 फीसदी है और शेष 25 फीसदी जलराशि इसके भूजल, पुनर्भरण और सहायक नदियों के जरिए प्राप्त होता है।

संस्कृति की वाहक: जिस तरह गंगा नदी-घाटी में प्राचीन सभ्यताएं विकसित हुईं, वैसे ही ताप्ती घाटी में भी आदिवासी समाज, कृषि संस्कृतियां और व्यापारिक नगर विकसित हुए। गंगा और नर्मदा की तरह ताप्ती को भी अनेक स्थानों में पवित्र नदी का दर्जा प्राप्त है और इसके किनारे मेले और पवित्र स्नानों से संबंधित पर्व आयोजित किए जाते हैं। देश की दूसरी पवित्र नदियों की तरह ताप्ती के तट पर भी अनेक महत्वपूर्ण मंदिर स्थित हैं। **अर्थव्यवस्था में योगदान:** चूंकि ताप्ती पश्चिम वाहिनी नदी है, इसलिए इसमें ढाल अपेक्षाकृत ज्यादा है। यही कारण है कि इसका प्रवाह पूर्वगामी नदियों के मुकाबले ज्यादा है, जिससे जल विद्युत उत्पादन के लिए ताप्ती महत्वपूर्ण नदी मानी जाती है। इसके पानी का उपयोग सिंचाई के लिए, पेयजल के रूप में, औद्योगिक उपयोग हेतु तथा विद्युत उत्पादन आदि में किया जाता है। ताप्ती नदी की मिट्टी जलोढ़ है, जो अत्यंत उपजाऊ होती है। इस कारण इसके पश्चिम में दोहरी फसल प्रणाली सहजता से संभव है और किसान अपेक्षाकृत कम सिंचाई लागत में खेती कर पाते हैं। ताप्ती बेसिन एक स्वतंत्र और बड़ा जलग्रहण क्षेत्र है, जो लाखों लोगों की कृषि, पेयजल और औद्योगिक आवश्यकताओं को पूरा करती है। यह गुण ही इसे पश्चिम की नर्मदा और पूर्व की गंगा जैसी नदियों के समकक्ष बनाती है। ताप्ती घाटी कपास, सोयाबीन, गन्ना, केला और विभिन्न तरह की दालों की खेती के लिए जानी जाती है। गंगा की तरह ताप्ती नदी भी कृषि आधारित जीवनरेखा की भूमिका निभाती है। ताप्ती नदी कृषि एवं ग्रामीण रोजगार का भी बड़ा आधार बनाती है।

ताप्ती नदी के किनारे स्थित शहर विशेष रूप से कपड़ा, रसायन, हीरा कटाई और खाद्य प्रसंस्करण उद्योगों के लिए प्रसिद्ध हैं। इससे लाखों रोजगार और शहरी विकास को बल मिलता है। इसी नदी के किनारे सूत जैसा औद्योगिक और व्यापारिक शहर स्थित है। **समृद्ध पारिस्थितिक तंत्र:** ताप्ती नदी में मीठे पानी की अनेक महत्वपूर्ण प्रजातियों की महखलियां पाई जाती हैं, जिनमें रोहू, कतला और मुगल शामिल हैं। सतपुड़ा क्षेत्र से गुजरते समय यह नदी कई वन क्षेत्रों को सिंचित करती है, जिससे वन क्षेत्रों का पारिस्थितिकी तंत्र गतिशील रहता है। ताप्ती नदी के डेल्टा क्षेत्र में पक्षियों की कई प्रजातियां पाई जाती हैं और प्रवासी पक्षियों का भी यह आश्रय स्थल बनती है। ताप्ती बेसिन में नदी का पानी आस-पास के जलस्रोतों को भरता है, जिससे कुआं, नलकूपों आदि में पूरे साल जल उपलब्ध रहता है। **मौजूद हैं कई संकट:** देश की अन्य बड़ी नदियों की तरह ताप्ती भी कई तरह की औद्योगिक और पर्यावरणीय चुनौतियों का सामना कर रही है। यह भी औद्योगिक प्रदूषण से ग्रस्त है। इस नदी में भी बड़े पैमाने पर शहरी अपशिष्ट आकर मिलता है तथा इसके आस-पास में भी अवैध रेत खनन आदि की घटनाएं होती रहती हैं। सबसे चिंताजनक बात यह है कि हाल के कुछ सालों में जलवायु परिवर्तन और वर्षा की अनिश्चितता की भी यह नदी शिकार हुई है। यही नहीं इस सबके चलते ताप्ती नदी की गुणवत्ता और जैव विविधता दोनों प्रभावित हुई हैं। ताप्ती नदी पर कंडरा रहे इन संकटों के मद्देनजर इसके संरक्षण के लिए कई कदम उठाए गए हैं। जैसे अपशिष्ट जलशोधन संयंत्र, नदी किनारे हरित पट्टी का विकास, सामुदायिक जागरूकता और सतत जल प्रबंधन। *

पिछले महीने से सोनी एंटरटेनमेंट चैनल और सोनी लिव पर एक नया शो शुरू हुआ है- 'व्हील ऑफ फॉर्चून', जिसे हास्ट कर रहे हैं अक्षय कुमार। इस शो को उन्होंने क्यों एवसेट किया? इस-सो-अपकम्बिना-फिल्मों के साथ-साथ अपनी पर्सनल और प्रोफेशनल लाइफ से जुड़े-सवाल पर-अक्षय कुमार ने खुलकर जवाब दिए हैं इस खास मुलाकात में।

खास मुलाकात आरती सक्सेना

हाल में ही अक्षय कुमार टीवी और ओटीटी प्लेटफॉर्म पर एक ऐसा रियलिटी शो लेकर आए हैं, जो पहले से ही 60 देशों में पॉपुलर हो चुका है। यह अमेरिका का नंबर वन रियलिटी शो है। इस शो का नाम 'व्हील ऑफ फॉर्चून' है। गेम का पूरा फॉर्मेट अक्षय कुमार खुद बतौर होस्ट इस शो की शुरुआत में समझाते हैं, साथ ही मजाकिया अंदाज में सबको हंसाते नजर आते हैं। इस शो के अलावा अक्षय की फिल्म 'हैवान' रिलीज होने वाली है, जबकि एक और फिल्म 'भूत बंगला' अप्रैल में रिलीज होगी। दोनों ही फिल्मों को प्रियदर्शन ने डायरेक्ट किया है। अक्षय का अपने इस शो और आने वाली फिल्मों को लेकर क्या कहना है? और भी पर्सनल सवालों के जवाब अक्षय कुमार ने एक मुलाकात में बेबाक अंदाज में दिए। शेष है अक्षय कुमार से हुई लंबी बातचीत के प्रमुख अंश- **आप इन दिनों सोनी एंटरटेनमेंट चैनल पर टेलिकास्ट हो रहे गेम शो 'व्हील ऑफ फॉर्चून' को होस्ट कर रहे हैं। इस गेम शो को होस्ट करने के पीछे खास वजह क्या है?** मुझे यह शो बहुत ही दिलचस्प लगा, क्योंकि इसमें पार्टिसिपेंट्स को ज्यादा से ज्यादा पैसा कमाने का मौका मिलता है। बहुत ज्यादा दिमाग नहीं लगाना है। अगर तकदीर ने साथ दिया तो कंटेस्टेंट्स, कुछ मिनेटों में लाखों रूपए और कई अच्छे और महंगे गिफ्ट जीत सकते हैं। इस शो का फॉर्मेट सिर्फ भारत में ही नहीं बल्कि विदेशों में भी पॉपुलर है। पर्सनली मुझे भी इस शो में कई सारी खूबियां नजर आईं, इसलिए मैंने बतौर होस्ट यह शो करना स्वीकार किया। **अमिताभ बच्चन ने टीवी पर 'कौन बनेगा करोड़पति' और सलमान खान ने 'बिग बॉस' जैसे सुपरहिट शो के कई सीजंस सफलतापूर्वक होस्ट किए हैं। ऐसे में क्या आपको इन दोनों कलाकारों से कंपैरिजन का भी प्रेरण है?** नहीं, ऐसा कुछ नहीं है। मैं इस मामले में बहुत पॉजिटिव हूँ। मुझे कुछ करना है तो मैं करता हूँ, नेगेटिव बातें सोच कर अपने आप को कमजोर नहीं बनाता। मुझे 'व्हील ऑफ फॉर्चून' का कॉन्सेप्ट दिलचस्प लगा तो मैंने शो होस्ट करना मंजूर कर लिया। जहां तक अमित जी और

जो आपकी तकदीर में है वह जरूर आपके पास आएगा: अक्षय कुमार

सलमान का सवाल है तो अमित जी मेरे लिए फादर फिगर हैं, सलमान मेरा अच्छा दोस्त है। दोनों ही लोग अपना काम बहुत अच्छे से कर रहे हैं। मेरा उनके साथ कोई कॉमिंटेशन नहीं है। मैं इस शो को एंजॉय कर रहा हूँ। **अगर 'व्हील ऑफ फॉर्चून' में आप होस्ट की जगह पार्टिसिपेंट होते तो आप दिमाग से खेलते या नसीब के भरोसे गेम को आगे बढ़ाते?** यह शो दिमाग से ज्यादा तकदीर के साथ खेला जा सकता



मेरा मानना है अगर आपकी तकदीर में कुछ नहीं है तो आप लाख कोशिश कर लो वह नहीं मिलेगा और अगर तकदीर में कुछ है तो आप वो पा ही लेंगे। मैं जब छोटा था तो अपने पापा के कंधों पर चढ़कर राजेश खन्ना साहब की शूटिंग और उनका बंगला देखने जाया करता था, मुझे क्या पता था कि एक दिन मेरी उनकी बेटी से ही शादी हो जाएगी। इसलिए मेरा मानना है कि जिंदगी में कुछ भी असंभव नहीं है। जो आपकी तकदीर में लिखा है, वह जरूर आपके पास आएगा। **वीते कुछ समय में आपकी कई फिल्मों असफल रही। क्या फ्लॉप फिल्मों ने आपको निराश किया?** फ्लॉप फिल्मों कुछ समय के लिए दुःखी जरूर कर देती हैं, लेकिन जिंदगी में कभी मैं निराश नहीं होता हूँ। करियर की शुरुआत में मैंने 12 से 15 फिल्मों एक साथ फ्लॉप दी थीं। लेकिन बाद में तकदीर ने पलटा खाया और मेरी कई फिल्मों हिट हो गईं, जैसे 'खिलाड़ी', 'मोहरा', 'मैं खिलाड़ी तू अनाड़ी' एक्सकेप्ट। मेरा मकसद अपने किरदार के साथ पूरा न्याय करना है। फिर फिल्म फ्लॉप होकर है या हिट, यह तो आने वाला वक्त ही बताएगा। **आने वाली फिल्म 'हैवान' में आप नेगेटिव रोल कर रहे हैं, क्या यह आपकी हीरो वाली इमेज को नुकसान पहुंचा सकता है?** मेरे ख्याल में ऐसा होगा नहीं, क्योंकि दर्शक भी अपने हीरो को हर तरह के किरदार में देखना चाहते हैं। 'हैवान' में मैं एक बार फिर नेगेटिव रोल कर रहा हूँ। मुझे ऐसा लगता है कि दर्शक मुझे इस फिल्म के किरदार में भी बतौर एक्टर खूब पसंद करेंगे। *

पैसों से ज्यादा महत्वपूर्ण प्यार और रिश्ते

अक्षय कुमार के लिए लाइफ में पैसा ज्यादा महत्वपूर्ण है या प्यार, पूछने पर उनका जवाब होता है, 'मेरी नजर में लाइफ में पैसों से ज्यादा प्यार और रिश्तों की अहमियत है। मुझे अपनी बेटी के साथ वक्त बिताना बहुत अच्छा लगता है। खाली वक्त में मैं घर पर अपने परिवार के लिए खाना भी बनाता हूँ। अगर आपके अपने आप के साथ हैं तो आप मेहनत करके पैसा कमा सकते हैं, लेकिन पैसों से आप रिश्ते या प्यार नहीं खरीद सकते हैं।

पैसों से ज्यादा महत्वपूर्ण प्यार और रिश्ते

अक्षय कुमार के लिए लाइफ में पैसा ज्यादा महत्वपूर्ण है या प्यार, पूछने पर उनका जवाब होता है, 'मेरी नजर में लाइफ में पैसों से ज्यादा प्यार और रिश्तों की अहमियत है। मुझे अपनी बेटी के साथ वक्त बिताना बहुत अच्छा लगता है। खाली वक्त में मैं घर पर अपने परिवार के लिए खाना भी बनाता हूँ। अगर आपके अपने आप के साथ हैं तो आप मेहनत करके पैसा कमा सकते हैं, लेकिन पैसों से आप रिश्ते या प्यार नहीं खरीद सकते हैं।

